

~~4.2.21~~

బసవేశ్వరుని 8వ. శతమానోత్సవ స్మరణార్థ రచన.

లోకారాధ్య బసవేశ్వరుడు.

గ్రంథకర్త:

(కావ్యతీర్థ, సాహిత్యవేదాంతాచార్య యిత్యాది విరుదాంకితులు.)

శ్రీశైల నూర్యసింహానవాధీశ్వర ౧౦౦౮ శ్రీ జగద్గురువాగీశ
పండితారాధ్య శివ చార్య మహాస్వాములవారు.

అనువాదకులు:

హుషణ జి. సి. తిమ్మారెడ్డి.

033,1NTRJ:9
K8

ప్రకాశకులు:

జగద్గురు సేవాసమితి,
శ్రీశైల సంస్థాన మఠం,
గుంతకల్.



1968]

[వెల రు. 1-00

033,1NTR,1:8 8190
K8

Reddy, G C Timma, Tr.
Lokaradhya basave-
shwara.

8190

• • • • •

Please return this volume on or before the date last stamped
Overdue volume will be charged 1/- per day.

[illegible]

033,1NTR,1:8 8190
K8

Reddy, G C Timma, Tr.
Lokaradhya basave-
shwara.

అ మహామహుని వచనరాశిని పూర్ణముగా విమర్శించి చూచినచో ఆయన నిష్కళంక హృదయుడైనయొక మహాన్నత తత్వజ్ఞానియను నదియేగాక జీవాత్మ పరమాత్మ తత్వజ్ఞానముల పోరాటమే ఆ మహాత్ముని జీవనపుగురియనునది స్పష్టమగుచున్నది.

బసవేశ్వరుడు జాతినూచకమైన యజ్ఞోపలితమును తిరస్కరించి మోక్షకారణమైన లింగపూజావ్యత మొక్కదానిని తుదివరకు ఆచరణ ధృంధుంచెను. గురుజంగమములను దాసోహభావముతోడ పూజించెను. సపర్థులకును శివలింగధారణ, శివపూజాచరణకు, వీరశైవమందు మాత్రమే అవకాశమున్నదను విషయమును, బ్రాహ్మణులు మొదలు కొని హరిజనులవరకు అందరిని తాత్వికముగా ఉద్ధరించునట్టి మతమిది యొక్కటియని పూర్వాధారమువలన తెలిసుకొని ఆ విధముగానే ప్రవర్తించెను. బసవేశ్వరునియొక్క తత్వోద్దీపమునకు వారుజన్మించి నప్పుడే శివలింగాను గ్రహమునుజేసిన కప్పజినంగమ క్షేత్రమందలి మతాధిపతులైన జాతవేది మునీశ్వరుడే కారణకర్తలని పురాణముల వలన స్పష్టమగుచున్నది.

యోగీశ్వరుడు, విద్యా సముద్రుడు, వీరశైవాచార్యుడైన జాతవేది మునీశ్వరుడే బసవేశ్వరునిచరిత్రను ప్రకాశమానమగుటకు కారణభూతులని తెలిసినమీదట బసవేశ్వరుని సంబంధించిన పురాణ ములన్నిటిని కూలంకుశముగా పరిశోధనచేయవలసి వచ్చినది. ఈ పరి శోధనఫలితముగా కొందరు భావించిన తప్పుఅభిప్రాయములకు సరి యైన ఉత్తరములు ఆ పురాణములయందే దొరికతమైనవి. (1) వీర శైవమతము బహుపురాతనమైనది. (2) బసవేశ్వరుడు మతోద్ధారకుడు

మాత్రమే. (3) బసవేశ్వరుడు తనకంటే పూర్వులైన రేవణసిద్ధ, ఘంటా
కర్ణ, శ్రీపతిపండిత, అరియమయ్య మొదలగు మహాత్ములమహిమ
లను వర్ణించియుండుట, ఈ మొదలైన సదర్శనములు స్పష్టమైనవి.
12వ శతాబ్దముగదు శ్రీశైల పీఠాధీశ్వరులైన శ్రీ మల్లికార్జున పండితా
రాఘవులు బసవేశ్వరుని ముక్తకంఠముతో పొగడియుండుటయు, దీని
కంటే హెచ్చుగా పాల్కురికి సోమనాథకవి తెలుగు బసవపురాణమును
శ్రీశైలక్షేత్రమందలి భక్తమాహేశ్వరుల సదభిప్రాయమును బడసి
వ్రాసియుండుటయు పరికించినచో బసవేశ్వరుడు మహాన్నతవ్యక్తియ
నుట స్పష్టమగుచున్నది.

ఈ సత్వాంశములను బయలుపరచి బసవేశ్వరుడు ఎవరికి
విరోధికాడు. ఆ మహాసీయుడు లోకారాధ్యుడను విషయమును ప్ర
జాలోకమునకు తెలియపరచవలెనను సదుద్దేశముతో "లోకారాధ్య
బసవేశ్వరుడు" యను నీగ్రంథమును వ్రాయవలసివచ్చినది.

ఈ గ్రంథమునకు కావలసిన సాహిత్యాదారములకు ఆధార
భూతములైన హరిహర, రాఘవాంక, సోమనాథ, శింగిరాజ, భీమకవి
వీరికృతులకు మేము కృతజ్ఞులము.

బసవేశ్వరుని 8వ శతమానోత్సవ జ్ఞాపకార్థమై బసవేశ్వరుని
సత్యచరిత్రను ప్రకటింపవలెననియెడు యిచ్చసఫలమైనందులకు మేము
సంతోషించుచున్నాము.

ఈ గ్రంథమును అందరు విశాలమనస్కులైచదివి వీరశైవ
మతాచారుల విషయమందును బసవాదిశరణుల విషయమందునను
విరోధాభిప్రాయములను వీడినదా సుమనస్కులై యుందురని మేము
కోరుచున్నాము.

గ్రంథకర్త :

బసవేశ్వరుని 8వ. శతమానోత్సవ స్మరణార్థ రచన.

లోకారాధ్య బసవేశ్వరుడు

గృంథకర్త.

(కావ్యతీర్థ, సాహిత్యవేదాంతాచార్య యిత్యాది విరుదాంకితులు.)

శ్రీశైల నూర్యసింహాననాధీశ్వర ౧౦౦౮ శ్రీ జగద్గురువాగీశ
పండితారాధ్య శివాచార్య మహాస్వాములవారు.

అనువాదకులు:

కవిభూషణ జి. సి. తిమ్మారెడ్డి.

ప్రకాశకులు:

శ్రీశైల జగద్గురు సేవాసమితి,

శ్రీశైల సంస్థాన మఠం,

గుం త క ల్.



033, INTR, 1:8
K8

JAGADGURU VISHWARACHHA
IA SIMHASAN JNANAMANDIR
LIBRARY

Jangamawadi Math, Varanasi
No. 8192

విషయ సూచిక



1.	విజ్ఞప్తి	i
2.	నానుడి	v
3.	ఇష్టదేవతా పూర్వన	ix
4.	కూడలనంగమేశ్వర స్తుతి	x
5.	బసవేశ్వర స్తుతి	..
6.	గురుస్తుతి	xii
7.	బసవేశ్వరుని జననమునకు పూర్వము	1
8.	బసవేశ్వరుల జననము - లింగధారణ	9
9.	బసవేశ్వరుని వివాహము - అధికార స్వీకారము	18
10.	ప్రభుదేవునివలన జ్ఞానోపదేశము	27
11.	బసవేశ్వరుడు - చన్న బసవేశ్వరుడు	30
12.	బసవేశ్వరుడు - సిద్ధరామేశ్వరుడు	31
13.	మహామహంతర గురుమతమందు బసవేశ్వరుల విచారణ	34
14.	పతితోద్ధారము - కల్యాణకాంక్షి	37
15.	బసవేశ్వరుని ఉపదేశములు	44



३३३३३३३३



విజ్ఞప్తి

భక్తిభాండాది బసవేశ్వరుని గూర్చి ప్రాచీనులైన కవులు కొందరు తెలుగు, కన్నడ, తమిళ, మరియు సంస్కృతాది భాషలయందు విభ్యాతమైన కావ్యముల రచించియున్నారు. భక్తిభాండాదియైన బసవేశ్వరుని పూర్వేతిహాసమును, వారి వచన రాసులను పూర్వ కవుల గ్రంథములననుసరించి పూర్ణముగ విమర్శించినచో బసవేశ్వరుడు విష్ణుశంక హృదయుడు, తత్వజ్ఞానియనియు, జీవాత్మపరమాత్మ తత్వజ్ఞాన పోరాట మే వారి జీవనముయొక్క గురియనియు స్పష్టమగుచున్నది. బాల్యము నుండియు బసవేశ్వరునియందు నెలకొన్న శివభక్తి దినదినప్రవర్ధమానమైనది. చిన్నవయస్సునగదే వారు పరమ వైరాగ్యులై ఇటు వదలిరి. యజ్ఞోపవీతమును వినర్జించిరి. సంగమేశ్వరునియందు భక్తి హెచ్చెను. "ఎల్లప్పుడు నా మనసునందు నాట్యము చేయుము కూడల సంగమ దేవా; నా కన్నులలో సంచరించుచుండుము కూడలసంగమదేవా!" యని ప్రార్థించుచుండెను. ఈ విధముగా బసవేశ్వరుడు శివమయుడై య్యెనని కవులు పర్ణించియున్నారు.

బసవేశ్వరుడు సంగమేశ్వరుని యర్పించి సర్వము శివమయమని ఆత్మార్పణ గావించి అనన్య శరణుడై సదాశివుని ఆరాధించి ధన్యుడయ్యెను. సర్వమర్పించి చరితార్థుడయ్యెను. శివలింగపూజాధురంధరుడైన బసవేశ్వరుడు "శివపూజయందు జనించిన చంద్రునివలె, భవుపూజకై వెలసిన పురుషాకారుడై శోభించెను. గురుజంగములను దాసోహ భావనవలన పూజించెను. సర్వ వర్ణములవారికి లింగధారణ, శివపూజలకా వీంశైవమతమందు మాత్రమే అవకాశమున్నదనియు, బ్రాహ్మణుని మొదలు పంచముగివరకు అందరిని తాత్వికముగా ఉద్ధా

రముచేయు మతమిదొక్కటేయను విషయమును పూర్వాధారముల
వలనను జన్మమందినప్పుడే శివలింగానుగ్రహము బడసిన కప్పడి సంగ
మేశ్వరక్షేత్ర మతాధిపతులైన జాతవేది మునీశ్వరుల కరుణాకటాక్షము
వలన బసవేశ్వరుడు తెలిసికొని ఆచరణ యందుంచెను.

యోగీశ్వరుడు, దయానముద్రుడు, వీరశైవాచార్యుడు
అయిన జాతవేది మునీశ్వరుడే బసవేశ్వరుని చరిత్ర ప్రకాశమందుటకు
కారణకర్తయనునది తెలిసినపిమ్మట బసవేశ్వరుని గూర్చి వాయబడి
సర్వ గ్రంథములను కూలంకుషముగా పరిశోధింపవలసివచ్చినది. దీని
ఫలితార్థము బహుజనులు భావించియుండిన తప్పు అభిప్రాయములకు
సరియైన ఉత్తరములు ఆ పురాణములయందే దొరికినవి. ౧. వీరశైవ
మతము బహు పురాతనమైనది ౨. బసవేశ్వరుడు వీరశైవమతోద్ధారకుడు
మాత్రమే. ౩. బసవేశ్వరుడు తనకంటె పూర్వుడైన రేవణసిద్ధ, ఘంటా
కర్ణ, శ్రీపతి పండిత అరియమయ్య వీరి మహిమలను పొగడి యుండు
ట మొదలైన విషయములు స్పష్టమైనవి. పండ్రెండవ శతాబ్దమందు
శ్రీశైల పీఠాధిపతులైన శ్రీ మల్లికార్జున పండితారాధ్యులు బసవేశ్వరుని
ముక్తకంఠముతో పొగడియుండుటను, అంతకంటె హెచ్చుగా పాల్కు
రికి సోమనాథకవి తన తెలుగు బసవ పురాణమున శ్రీశైల క్షేత్రమం
దలి భక్తమహేశ్వరుల అభిప్రాయమున బడసి వ్రాసియున్నదానిని
చూచినచో బసవేశ్వరుడు మహోన్నత వ్యక్తియనుటకు నిదర్శనముగా
మహామోగినియు శ్రీశైల మల్లికార్జున భక్తురాలు అయిన అక్కమహా
దేవి యొక దివ్యవచనము న్నిక్రింద పొందుపరచుచున్నాము.

శివశివా! ఆది. అనాదియను రెండ న్నూ లే న ట్టి ని రా మ
యుడై యున్న నీ తత్వాన్నివరయ్యా తెలిసికొన్నారు. వేదాలకతీతుడవు,

శాస్త్రాలకబేధ్యుడవు, పురాణాల కగమ్యుడవు, ఆగమములకగోచరుడవు, తర్కాని కగమ్యుడవు, వాఙ్మానసముకత్తితుడవైన యోపరమేశ్వరా! కొందరు నిన్ను కళయందురు కొందరు నకలమందురు, కొందరు నిష్కళుడందురు. కొందరు స్తులమందురు, కొందరు సూక్ష్మమందురు. ఈ విధమైన భేదభావనలతో దేవదాన మానవులంతా నిన్ను తెలిసికోలేక భవబంధములందు చిక్కుకొన్నారు. ఈ పరిస్థితిలో మీరు భవబంధితులు కాగూడదని మా బసవేశ్వరుడు జగదోద్ధారణకుగాను భూలోకానికి వచ్చి వీరశైవ మార్గాన్ని చేరుకోవడానికి యాభై రెండు విధముల సూచనలజేసి ఆ మార్గముల తానాచరణ యందుంచి చూపించి ప్రకాశించిన మా బసవణ్ణకు అహోరాత్రులయందు వారి చరణయుగంబుల కెరగి నమోనమోయని నమస్కరిస్తాను. చన్నమల్లికార్జునయని ప్రస్తుతించుటజూడ బసవేశ్వరుడు మహాత్ముడనుట కెట్టి సందేహమునులేదు.

ఇట్టి సత్యాంగములు వెలికివచ్చి బసవేశ్వరుడు మహాపురుషుడనియు, ఎవరి విరోధికాడనియు, ఆయన లోకారాధ్యుడనియు జనులకు తెలియజేయవలెనను సదుద్దేశముతో “మహాభక్త బసవేశ్వరుడు” యను నీగ్రంథమును ప్రకాశపరచుట కావశ్యకమైనది.

ఈ గ్రంథరచనకు కావలసిన సాహిత్యాధారముల సేకరణ కాధారభూతులై కవిశేఖరులు, హరిహర, రాఘవాంక, పాల్కురికి సోమనాథ సింగిరాజ భీమకవి, వీరి కృతులకు మేము సదా ఋణస్తులమైయున్నాము.

బసవేశ్వరుని ఎనిమిదవ శతమానోత్సవముయొక్క జ్ఞాపకార్థమై బసవేశ్వరుని సత్పచరిత్రను పృకటింపవలెనను ఇచ్చయు మా పార్థనమేరకు కన్నడభాషయందు “లోకారాధ్య బసవణ్ణ” యను నీ పవిత్ర

గ్రంథమున రచించి దయ పాలించిన శ్రీగిరి సూర్యసింహాసనాధీశ్వర,
 ౧౦౦౮ శ్రీశైల జగద్గురు వాగీశ పండితారాధ్య శివాచార్య మహా స్వా
 ములవారికి మా శిరసాష్టాంగ నమస్కారము లర్పించుచున్నాము.
 శ్రీ జగద్గురువుల ఆజ్ఞ ను శిరసావహించి యీ గ్రంథమును ఆంధ్రభాషా
 ను పాదముగా వించి మాకొసంగిన కవిభూషణ బిరుదాంకితులగు
 శ్రీ జి. సి. తిమ్మారెడ్డి గారికి మా యభివందనము లర్పించుచున్నాము.

ఆంధ్ర కర్ణాటక బాషలయందున్న యీ గ్రంథములను
 అందరు విశాలమైన మనస్సుతో బక్తియుక్తులై చదివి పీఠశైవ మతా
 చార్యుల విషయమందును, బసవేశ్వరాదిశరణుల విషయమందును
 ఇదివరకున్న విరోధాభిప్రాయములను వీడి సదభిప్రాయులై ఏకాభి
 ప్రాయులై పీఠశైవ మతోద్ధరణకు చేయూతనిచ్చి శ్రీశైల భ్రమరాం
 బామల్లికార్జుని కృపకు పాత్రులై నిరంతరము సుఖజీవనము వెల్లొందు
 దురుగాకయని కోరుచున్నాము.

—వ కా శ కు లు

నా ను డి

కావ్యతీర్థ, సాహిత్యాచార్య, వేదాంతచార్య, ఇత్యాది బిరుదాంకితులు, సకలకాస్త్ర పారంగతులు, వరకవి, లేఖకులు, లిపికాస్త్ర కోవిదులు, వ్యాఖ్యాన కంఠీరవులు అయిన శ్రీ మద్గిరిరాజసూర్యసింహాసనాధీశ్వర గంగం శ్రీ జగద్గురు వాగీశ పండితారాధ్య శి వా చా ర్య మహాస్వాములవారు బసవేశ్వరులవారి అష్టశతమానోత్సవ జ్ఞాపకార్థమై రచించిన "లోకారాధ్య బసవణ్ణ" యను సంశోధక గ్రంథమును శ్రీసన్నిధివారివలన ఆజ్ఞాపితుడనై కర్నాటక భాషయందున్న "లోకారాధ్య బసవణ్ణ" గ్రంథమును ఆంధ్రములోనికినువాదమును గావించుటకు శ్రీ జగద్గురువుల కృపాప్రోత్సాహములే యీ గ్రంథానువాదమునకారణమగుట నా పూర్వార్జిత వుణ్యఫలమని భావించుచున్నాను.

గ్రంథకర్తలైన శ్రీశైల జగద్గురు మహాస్వాములవారి ఘనత, కర్తవ్యశక్తి సాహిత్య పటిష్టతలగూర్చి వ్రాసెడు యోగ్యత నాయందు లేదు. అయినను శ్రీ సన్నిధివారియందు నేను త్రికరణ శుద్ధిగా యుంచియున్న భక్తియే శ్రీవారి విషయమును గూర్చి స్వల్పముగ వ్రాయుటకు ధ్యమింతిని.

శ్రీశైల జగద్గురువులకు బాల్యమునుండియు గ్రంథరచనయందు ఆసక్తి హెచ్చు. ఏ గ్రంథమునుగాని రచింపబూనినచోయందు నిజమైన సత్యాగమే యుండును. కల్పించివ్రాయుటకు వారిమనస్సొప్పుదు. శ్రీవారు రచించిన గ్రంథములలో "వీరశైవ మతము" యను గ్రంథమునగాని కర్ణాటక రాష్ట్రగీత" యను కావ్యమందుగాని ఇంకను

వారు రచించిన రచనలలోగాని యీ మాటకు నిదర్శనము లేనియేని చూపవచ్చును. గ్రంథముల ప్రమాణికత విషయములో శ్రీ వారి దృష్టి తుదివరకు అచంచలమై సత్యప్రమాణముల నిరూపించుటకే ప్రయత్నింతురు. ప్రమాణబద్ధమై సత్యాంశముల నిరూపించెడు గ్రంథములనే వారు యొప్పికొందురు. భాషా సరణి, లిపి వై నిద్యము ఐతిహాసికములలోని ఆంతర్యముల వివేచనాంతరమే సాహిత్యముపై తమ దృష్టిని మరల్చుటయే శ్రీవారి పద్ధతి, బెంగళూరు నందలి ఆకాశవాణి ద్వారా ప్రసారమవుతున్న “శ్రీ మల్లికార్జున సుప్రభాతము” నందు సంగీత సాహిత్యములకుతోడు అందు సాహిత్యమునుగూడ పొందు పరచి యున్నారని దానిని జదివెడు పాఠకులెరికై నను వ్యక్తముకాగలదు. ఆ సుప్రభాతము ఆంధ్రమునందుగూడ యుండిన ఆంధ్ర వీరశైవుల కనుకలముగానుండునను అభిప్రాయముతో నన్నాజ్ఞాపంప నేను దానిని శ్రీవారి యాదేశానుసారముగా వారి మూలము ననుసరించి యందలి భావముచెడకుండ క్రింది రెండు పదములు మాత్రము “మేలుకోభ్రమ రేళ, మేలుకో శ్రీశైల మల్లేశ్వరా నీకు మహాసుప్రభాతం” యను విధమున రచించితిని. వారు దానిని తిలకించి తమ హర్షమును ప్రకటించి నన్నాకిచ్చిరి. ఇది నా పూర్వపుణ్య విశేషము.

శ్రీవారు వారణాసియందు తమ విద్యార్థి దశలో నున్నప్పుడు ఆ సమయమున దేశము సంతయు ముమ్మరముగా సాగుచుండ కాశీక్షేత్రమునందు సుప్రసిద్ధ న్యాయవాదులగు భగవాన్ దాసుగారి అధ్యక్షమున వారి కుమారులైన శ్రీ ప్రకాశ్ గారితో కలిసి సత్యాగ్రహోద్యమమునంధు పాల్గొని అప్పటి బ్రిటీషు పాలకుల ఆగ్రహమునకు గురియై పాతాళ గృహము (అండర్ గ్రౌండ్స్ లో) నుండి జాతీయ ప్రచారమును కరపత్రముల ద్వారా తమ యుద్యమము సాగించుచు గాంధీ మదనమో

హనమాలవ్యా మున్నగు జాతీయ నాయకుల పృశంసలను పొందియుండిరి. అప్పడప్పుడె జాతీయోద్యమములో అడుగిడుచున్న జహ్వరులాలును గూర్చి వ్రాయుచు జహ్వరుడు తప్పక దేశాధినేత కాగలడని తమ జాతీయగీత రచనలలో యొకచోట పొందుపరచి తమ జ్యోతిష్య విశారదత్వమును కనబరచియుండిరి. శ్రీవారు జాతీయోద్యమప్రచారముతోపాటు సాహిత్యప్రచారకార్యమునుగూడ నిర్వర్తించుచు గ్రంథసంశోధన, గ్రంథరచన ఎంత వేగముగా సాగిపోవుచుండెనో అదే వేగముతో ఇప్పటివరకు సాగించియుండినచో శ్రీవారి వరదహస్తము సహస్ర సంఖ్యలో గ్రంథరత్నములు మనకు లభించియుండెడివి. శ్రీశైల పీఠాధిపతులై శిష్యకోటియొక్క సర్వతో ముఖాభివృద్ధికొరకు శ్రమవహించవలసియున్నందున గ్రంథరచనకవకాశము గలిగినదికాదు. అయినను తమ కనుకూలమగు సమయములో ఎట్లో లోకక్షాతార్థమై యపయుక్తములగు గ్రంథరచనలను గావించుచునే యుందురు. ఇట్లు శ్రీ మహా నన్ని ది వారి అమృతహస్తము వలన అప్పడప్పుడు శ్రేష్ఠకృతులు వెలువడుచుండుట మన భాగ్యమని భావించవలయును.

శ్రీ నన్నిధివారి విషయములో వ్రాయుటకు నాకు శక్తి చాలదని పైన చెప్పికొన్నట్లుగనే వారిచే రచింపబడిన కృతి విషయము నందుగూడ వ్రాయ పయత్నంచుట శక్తి కిమించిన కార్యమైనను వారి కృపాదరముల నిరంతరము బడయుచున్ననేను వారి యాజ్ఞాప్రకారము వ్రాయుట నా ముఖ్య కర్తవ్యమైయున్నది. బసవేశ్వరుని ఇంతవరకు భక్తి బాగడారి, శరణ, జగజ్యోతి, ఇత్యాది విశేషణములతో సంబోధించి యున్నారు. "బొకరాధ్య బసవణ్ణ" యను శీర్షికతో శ్రీశైల పీఠాధిపతులు బసవేశ్వరుని చరిత్రకు దివ్యజ్యోతిని వెలిగించి బసవేశ్వరుని నిజరూపదర్శనమును చేయించియున్నారు. బసవేశ్వరుని జ న న ము

మొదలు కల్యాణపట్టణమందు జరిగిన క్రాంతివరకు అమూల్యగ్రముగా బసవేశ్వరుని చరిత్రను పరిశోధించి విమర్శించి వివేచనము నిస్పృహక సప్రమాణములతో గూడిన సత్యాంశములను బయలుపరచిన శ్రేయస్సు శ్రీవారికే చెందవలసియున్నది. ఈ గ్రంథముయొక్క ప్రకాశమువలన ఇదివరలో ప్రభలియున్నట్టి వీరశైవులలోయున్న భేదభావములు సమసి శివశరణులు, ఆట్టులే గురుపీఠముల విచారమునగూడా యున్నట్టి భిన్నాభిప్రాయములు తొలగి సమరస భావముదయించెడు అవకాశ మేర్పడినది. బసవేశ్వరునియందు గురుపీఠాభిమానము నిండి నిబడి కృతమైయున్నదని ఈ గ్రంథపఠనమువలన సర్వులు తెలిసికొనవలసి యున్నది. బసవేశ్వరుని జీవితమందు ఘటించిన కొన్ని సంఘటనలను తప్పగా తెలిసికొని సమాజమున కల్లోలమును రేపి వాటి సంఘటనలకు కంటకప్రాయమగుచున్న క్షుద్రాశక్తులను పరిహరించి "లోకారాధ్య బస వేశ్వరుడు" అను ఈ గ్రంథము సమాజముయొక్క నునంఘులనకు మార్గమేర్పరుచుకొనునని నేను నమ్ముచున్నాను. ఇంతటి మహా సత్కృతిని కర్ణాటకాంధ్రభాషలందు ప్రకాశపరచెడు అవకాశము కలిగినందులకు నాకు మహదానందమైనది. సమాజ సంఘటనలయందు నమ్మకమున్న ప్రతియొక్కరు ఈ గ్రంథమును సేకరించి పఠించి పరమేశ్వరుని యొక్కయు, బసవేశ్వరుని యొక్కయు కృపాకీర్వాదములకు పాత్రులై య్యోధరని ప్రార్థించుచున్నాను.

ఇట్లు

గుంథకల్.

గురుచరణాశ్రితుడు

29-3-68

జి. సి. తిమ్మారెడ్డి.

ఇష్టదేవతా పార్థన

*

శా॥ శ్రీ జన్మావితలక వెలుంగ గిరిజా శీమంతినిక దేహ మం
దో జన్నిల్పి గణాదిరాజహితనం - దోహంబులక జూచి రే
రాజన్మోళియు వారినెల్లయపుడు సృమ్యార్థతకాంచు నా
రాజన్మూర్తి శివుండు రక్తి నిడియ శ్రాంతంబునన్నోమెడున్.

మ॥ పొరపాటొక్కటిలేదు నావలన నెచ్చన్ నిన్నే సేవింప నా
కరయుగ్మంబును చేర్చివేడుదునిదే - కన్గొమ్ము మున్నుందె మ
ద్గురుడెన్నో భవదీయ సత్కథలనాకుంజెప్పె నోపార్వతీ
వర! యింకై నను సందియంబువిడలేవా నన్ను రక్షింపవా!

గీ॥ మచ్చలేనట్టిచిత్తాన మహితభక్తి - బెంచినీపైనియొచ్చిన్ని బిల్వదళము
నిడినగల్గునటంచునే నెదనెఱింగి - వాంఛదెలిపితి శ్రీశైల వానయీశా!

ఉ॥ ఓనిటలాక్ష మిన్నదరు హూంకృతులన్ యమకింకరుల్ గళ
స్థానమునందు బంధనవి తానముజుట్టి బిగించిలాగుచో
దీనుడ నొంటివాడగుట దిక్కెవరిప్పుడు నీవుదక్క నో
దీనశరణ్య! గాచివగ దీర్చుము శ్రీగిరి మల్లికార్జునా!

చ॥ ఎవరు చారాచరంబులకు నీ కులుహర్తలుగర్తలన్నవ యం
భవుడ భవార్తిదూరుటకు భస్తితిహేతువు లెవ్వరా మహా
త్సవములొసంగి భక్తులను - సంతత సౌఖ్యములిచ్చి ప్రోతురా
భవుడు భవానియున్నకల భాగ్యము లెప్పుడు నా కొనంగుతన్.

కూడలసంగమేశ్వర స్తుతి

ఉ॥ విశ్వమనందు మానవుల విశృతదేహివియైన నీవు లో
కేశ్వర! నీదు భక్తతతి కెంతయొ గూర్చెడునట్లు భవ్యమౌ
శాశ్వతదాయకాంశనుత శంకరతేజము నావహింపగా
శాశ్వతమైన భక్తినిడి శాంతినిగూర్చుము సంగమేశ్వరా!

ఉ॥ శ్రీ శివయోగభక్తియువ శీకృతకారణరూపమూన స
త్యాశయపూజ్యమానసిక ధర్మపరాంకిత సత్యరక్షణా
వేశబలప్రయుక్తమతి విహ్వలభక్తిని గూర్చసర్వజీ
వేశయధీశ! నిన్నెప్పుడు వేడుదు కూడలసంగమేశ్వరా!

ఉ॥ కన్నులుగల్గి వస్తుతతి గానగ్రాసు నిసిధివేశ నే
మన్న మనుష్యమాతృగడ సుమా నినునేగతి బొల్పువాడ నీ
పున్న తెఱంగు నిక్కమిది నొయ్యనబోవదయార్థబుద్ధి నీ
కన్నకొమారుడంచునను గావుము కూడలసంగమేశ్వరా!

బసవేశ్వర స్తుతి

ము॥ భరతోర్వీతలమెల్ల నాస్తి కులపా పావిర్భవాచార దు
ష్పరిణామోద్ధత ఘోరచారతరదో షాచారమౌఢ్యంబులున్
దురితాచారమునూల్కనంగ భువిని దోషంబులన్ మాన్య వా
చరితార్థి! బసవేశ్వరా! సతతముఁ సదృక్తినింగొల్పెదన్.

నమోనమో బసవేశ్వర

నమోనమో బసవేశ్వర

నమోనమో నందీశ్వర

యవతారా! భవవిదూర
 పూర్వనవ్యయుగ దరుణో
 దయ రచనలగావించిన
 కవివిగావే బసవేశ్వర!
 నీదు వచనరచన మహా
 దధియందలి రత్నరాశి
 వోలె మిగుల విలువైనవి
 వీరశైవ విభవంబును
 విశ్వమందు శాశ్వతముగ
 నిలువభువినిశ్చేయ మెలర
 విశ్వజనత జీవనముల
 యొకటిగాగ యొనరింపగ
 నీదు హృదయమందు సతము
 నెలకొని యున్నట్టిదీక్ష
 దివ్య సంస్కృతీహృదయ
 మిలనమైన నియమంబుల
 నుగ్గడించి నీదుయంత
 రాత్మయందు దివ్యమైన
 వచనరచనజేసి మహా
 సూక్తుల వివరించి నీవు
 అమరత్వము గాంచినావు
 నమోనమో నందీశ్వర
 యవతారా! భవవిదూర
 నమోనమో బసవేశ్వర.

గు రు స్తు తి

మ॥ భరతోర్వీతలమెల్ల నాస్తికతపా పావిర్భవాచార దు
 ప్పరిణామోద్ధత ఘోరచారతరదో షాచారమౌఢ్యంబులున్
 దురితాచారమునూల్కనంగ భువిసీ దోషంబులన్ మానై నా
 చరితార్థుండగు బసవనైష్ఠగొల్తుఁ జన్మంబు ధన్యంబగున్.

క॥ వెనజదువగ దమతమమా ననములలో భక్తినిగుడ నంచితముగ నీ
 బసవేశ్వరు సందేశము దెనదెనలన్ వ్యాప్తి జెంద దీనిదెలుగునన్.

క॥ లోకారాధ్యుడు బసవని లోకోత్తరకథనువాసి క్లుప్తముగాగన్
 నా కిమ్మించును ప్రియను నాకాజ్ఞనునిడిన గురుని నానతిదీర్చుఁ.

క॥ పరిపరి విధముల బసవని చరితంబును వ్రాయునట్టి చతురత
 పరమదయాకర గురువర వరకవి వాగీశనీదు వరకరుణార్థిఁ గలిగెన్.

క॥ లోకారాధ్యుని బసవని సంకీర్తనజేసివ్రాయ సాధ్యమె నాపై
 మీకున్నకరుణ ధైర్యము చేకూర్చెనునిటులవ్రాయ శ్రీ గురువర్యా!

బసవేశ్వరుని జననమునకు పూర్వము

వీరశైవమతము బహుపురాతనమైనది. శివాగమములు వచించిన ప్రకారము భూమండలమున మానవులకు ప్రారంభమందు శివలింగధారణచేసి వీరశైవమతమును స్థాపనగావించినవారు శ్రీజగద్గురు రేణుక, దారుక, ఘంటాకర్ణ, ధేనుకర్ణ, విశ్వకర్ణులను పంచాచార్యులు. ఈ పంచాచార్యులు కైలాసములో శివసానిధ్యములో ప్రముఖధర్మమందు మొదటివారు. ఈ విషయము శివాగమములందు చెప్పబడియుండుట యొగక సిద్ధాంత శిఖామణియందును, భీమకవి రచించిన కన్నడ బసవ పురాణము మొదలైన గ్రంథములందును వ్రాయబడియున్నది.

ఈ పంచాచార్యులు ఆయాకాలమందు భూలోకమున రేషణసిద్ధ, మరుళసిద్ధ, ఏకోరామ, పండితారాధ్య, విశ్వారాధ్యులను వేర్వేరు నామములతో అవతరించిరి. వారి ఆవతారోద్దేశము ధర్మస్థాపన మరియు ధర్మోద్ధారము. శ్రీరేణుకాచార్యులను భూలోకమునకు పంపెడు సమయమున కైలాసపతి శంకరుడు "మదద్వైత పరంశాస్త్రం వేద వేదాంత సమ్మతం, స్థాపయిష్యసి భూలోకే, సర్వేషాం హి త కా ర కం (౬౯ పరి ౩ సి. శి.) మ. భూలోకమందు సీషు శివాద్వైత (వీరశైవ) సిద్ధాంతమును స్థాపించుమని ఆజ్ఞాపించెట్లు సిద్ధాంత శిఖామణియందు స్పష్టపరపబడియున్నది.

వీరశైవ మతమునకు ప్రధాన చిహ్నము శివలింగధారణ, దేహముపైన ధరించక ఆ లింగమును దేవునికట్టపైసో లేదా పెట్టెయందునో

యుంచి పూజించెడుపద్ధతి శైవజనాంగమునకు యీ వీరశైవమతము వలెనే ప్రాచీనమైనది. లింగపూజావిధానములో వివిధములైన క్రమములతో వేర్వేరు పథములు ఏర్పడినవి. వాటినే శుద్ధశైవ, మిశ్రశైవ, మార్గశైవ, వీరశైవయని శివాగమములో చెప్పబడియున్నది. వీరశైవులు వినా పైనచెప్పబడియున్న మువ్వురు శివలింగధారులుకారు. లకులీళ, కాలాముఖ, తాకుపతశైవములు సహా పైకనుబరచిన మూడు శైవములందే చేరియున్నవి. అయితే మహాపాశుపతము మాత్రము శివలింగధారిమతమైయున్నది, ఈ మహాపాశుపతము వీరశైవము భిన్నము కాదని శ్రీపతిపండితారాధ్యులు శ్రీకరభాష్యములో స్పష్టపరచియున్నారు. ఆచారము క్రమక్రమముగా హెచ్చుచు ఇతరశైవములుకూడ వీరశైవమతమునకు చేరినవి. ఇట్టిచేరిక బహుకాలమునుండి వచ్చుచున్నట్టి పద్ధతియైయున్నది. శ్రీజగద్గురు పంచాచార్యులు వీరశైవమతమునే గాక ఇతర శైవమతములనునహా పోషించుచువచ్చిరి. ఈ క్రమము పంచపీఠములందు ఇంతవరకు సాగివచ్చుచునే యున్నది. ఈ పంచపీఠములు అనుక్రమముగా రంభాపురి (బాలెహళ్ళి) ఉజ్జయిని, కేదార, శ్రీశైల, కాశీక్షేత్రములందు ౧. వీరసింహానన, ౨. సద్ధర్మసింహానన, ౩. వైరాగ్యసింహానన, ౪. సూర్యసింహానన, ౫. జ్ఞానసింహానములను నామధేయములతో ఇంతవరకు కడువైభవముగా వెల్గొందుచున్నవి. కొందరు తలంచినట్లు అన్నిశైవముల సమావేశమై కాలక్రమమున వీరశైవముగా వెలసినదనునది పొరపాటు. ఈ భావన శివాగమమాలిప్రాయమునకు పూర్తిగవిరుద్ధము. యుగాంతరకాలము నుండియు వీరశైవమతము ఇప్పటివరకు అవిచ్ఛిన్నముగా సాగివచ్చుచున్నను ఇప్పటికికూడ శుద్ధ

శైవాదిమతములు స్వతంత్రముగనె వెలసియున్నవి.

ఐతిహాసికముగా శివలింగధారణయొక్క కాలమును వెదు కుచుపోయినచో రామాయణకాలమునకు గొంపోవుచున్నది. శ్రీ రా మ చంద్రునికి శివుడుబోధించిన శివగీతయందు శివలింగధారులను దూషించ రాదని వచింపబడియున్నది. "లింగనోయశ్చవాద్యేష్టి తేనైవాత్యాధి కారణః" ||౫|| (శివగీత-అ. ౧౫) అదేకాలమందలి "రేణుకాగస్త్యసం వాదమను గ్రంథము శివలింగధారణ సిద్ధాంతమునే బోధించియున్నది. అచ్చటనుండి మహాభారతకాలమువరకు కావలసినట్టి ఉదాహరణములు దృష్టాంతములు దొరుకుచున్నవి. శ్రీబసవేశ్వరుని జననమునకుపూర్వము భూలోకము నందు వీరశైవాగ్రణియైన దేవల మహామునీశాశ్రమముండె డిదని సింగిరాజపురాణమందు వ్రాయబడియున్నది. ఈ మునీశ్వరుడు భూదేవికి చెప్పిన వచనము లీరీతిని యున్నవి.

"కృతయుగమున ఆదిరుద్రునిలీల నందికేశ్వరుని రూపము, త్రేతాయుగమునందు దేవాంగము, ద్వాపరమందు ఘంటాకర్ణ, ఇప్పడు వృషభావతారమైనది. ఆయనను నీవు దర్శించుము" అనియెడు వాక్య ములవలన యీ వీరశైవాగ్రణి దేవలమునీశ్వరుడు బ స వ తా ర మునకు పూర్వము వృషభావతార సమయమగుదుయందెనని స్పష్ట మగుచున్నది.

వ్యాసకృత కాశీఖండమందు శివలింగధారులైన మహాపాశు పతుల వర్ణనయున్నది. శ్రీ కృష్ణునికాలమందలి దుర్వాసమహర్షులు శివ లింగధారియైన వీరమాహేశ్వరుడై యుండెనని నీలకంఠ విజయమను

గ్రంథమందు వ్రాయబడియున్నది. పాల్కురికి సోమనాథకవియు శ్రీమల్లికార్జున పండితారాధ్యచరిత్రయందు యీ దుర్వాసమహర్షి శ్రీకృష్ణునికి ప్రసాదిస్తానని బోధించి ఆతనికి తన ప్రసాదమును ఇచ్చి తట్టయందు ఏమాత్రము మిగలకుండా సేవించి మిగిలినద్రవమును అంగలేపన చేసికొనవలయునని ఆజ్ఞ యిడితాను ప్రసాదము సేవించుచు కూర్చొనియున్నప్పుడు శ్రీకృష్ణుడా ద్రవమును దేహమునంతయు పూసికొని తనపాదములకు ఆ ద్రవమును పూసికొనుటకు భయపడి విడిచి పెట్టెననియు దుర్వాసమహర్షి తనభోజనాంతరము ప్రసాదమును సేవించిన విషయమంతటని విచారించగా శ్రీకృష్ణుడు తాను సేవించిన విధానమును నివేదించి గురుప్రసాదమని తెలిసి పాదములకు మాత్రము లేపనముచేయలేదని చెప్పినట్లును అప్పుడు దుర్వాసుడు అయ్యో! అన్యాయమైనదే నీ దేహమును వజ్రదేహముగా చేయనంకల్పించి యీ ప్రసాదమును ఇచ్చితిని. కాని ఇప్పుడు ద్రవమంతయు ఎండిపోయినదే చాల కష్టమైనది. ఈప్రసాదము సోకని నీ పాదప్రదేశమున వేటగాని శరభాతమున నీకు ప్రాణాపాయము కలుగునని తరలిపోయెనని ఆ గ్రంథమందు వర్ణింపబడియున్నది. కృష్ణుడావిధముగనే విగత జీవుడాయెనను విషయమందరికి తెలిసినదే. ఇట్లు శ్రీరామచంద్రుడు, శ్రీకృష్ణుడు వీరికాలమందుగూడ వీరశైవులవ్యాప్తియు కానవచ్చుచున్నది. మహాభారతమందు శివలింగధారులు దానమును స్వీకరించుటకర్తులని ధర్మరాజు నిర్ణయము చేసియున్నాడు. శ్రీశైలభండమున శివలింగదారులు, శ్రీశైల పీఠాధీశులు అయిన శ్రీజగద్గురు సదానందుల మహిమ వర్ణితమైయున్నది.

శ్రీజగద్గురు రేణుకాచార్యులు ఋగ్వేదమునందలి ఆధారముతో శివలింగ
ధారణ మహాత్యమును యీ క్రింది రీతిగ నిర్ణయించియున్నారు.

"ఋగిత్యాహ పవిత్రంతే వితతం బ్రహ్మానృతే"

తస్మాత్ పవిత్రం తల్లింగం ధార్యాం శైవమనామయం

(||౫౭|| పరి. ౬ సిద్ధాంత శిఖామణి)

ఆదిశంకరాచార్యుల కాలమందు ప్రసిద్ధులైన శ్రీరంభాపురి

పీఠాధిపతులైన శ్రీ రేవణసిద్ధులు మిశ్రశైవసిద్ధాంతము ప్రకారము
శ్రీశంకరాచార్యులకు చంద్రమౌళీశ్వరలింగమును అనుగ్రహించిన విష
యము శృంగేరి మతమందున్న గురువంశకావ్యమువలన స్పష్టమగుచునే
యున్నది. ఇప్పటికాలపు ఐతిహాసికులు కొందరు శంకరాచార్యులు
వేరొక్కరుండరనియు, రేవణసిద్ధులుకూడ వేరనియు ఆ రేవణసిద్ధుల
నుండియే ఆ శంకరాచార్యులకు ఆ చంద్రమౌళీశ్వర లింగము ప్రసా
దింపబడినదని కల్పనచేసియున్నారు. అయితే శృంగేరిమతమందలి గురు
వంశ కావ్యమందు సురేశ్వరాచార్యులకు గురువైన శంకరాచార్యులని
స్పష్టముగానున్నది. ఆ శంకరాచార్యులే తనకు రేవణసిద్ధుడొసంగిన
చంద్రమౌళీశ్వరలింగమును, రత్నగర్భగణపతిని భక్తితో పూజించుచు
వుండవలెనని ఆజ్ఞ నిడి సురేశ్వరాచార్యులచేతికి ఇచ్చి కాంచీపురమునకు
దయచేసెనని స్పష్టముగా వ్రాసియున్నందున కొత్త కల్పనల కవకాశము
లేదు. ఈ చంద్రమౌళీశ్వరలింగము కైలాసపతియైన శంకరునివలన
అనుగ్రహింపబడినదని చెప్పెడివారు కొందరున్నారు, లింగపూజ చేయు
నది కైలాసపతి శంకరుని దర్శించుటకు ఆ కైలాసపతి శంకరునియందు
ఐక్యమగుటకు అని శాస్త్రమందు విధింపబడినది. శంకరాచార్యులకు

కైలాసపతియైన సాక్షాత్ శంకరుడే ప్రత్యక్షమైన తరువాత పునః అతడు లింగమును ఇచ్చెడు ఆవశ్యకతయే గలిగియుండదు. అట్లు కైలాసపతి శంకరునివలన లింగమును బడసియున్నచో ఆలింగమందు ఆ శివుని విడచి వేరొక కైలాసపతియైన శంకరుని గాంచవలసివచ్చుచున్నది. మత ద్వేషముయొక్క భావనయందు ఈ కల్పన తాత్కాలిక రుచియగునే వినా శ్రీమతమందున్న గురుపంశకావ్యమును తారుమారు చేయుటకపకాశము లేదుగదా?

బసవేశ్వరుని జననమునకు పూర్వము సుప్రసిద్ధులు వీర శైవ భాష్యకారులు అయిన శ్రీపతి పండితారాధ్యులవారు వీర శైవ సిద్ధాంతమును ఉజ్వలపరచిన విచారము బసవపురాణమువలననే స్పష్టమగుచున్నది. వీరశైవానంద చంద్రిక కర్తలైన శ్రీ మరీతొంటి చార్యుల నిర్ణయము ప్రకారము శ్రీశైలపీఠముయొక్క అధిపతులైన పైన వివరించిన శ్రీపతి పండితారాధ్యులు పట్టువస్త్రమందు అగ్నినుంచి శివుడే సర్వోత్తముడని జమ్మివృక్షమునకు కట్టి పరమ తవాదులను జయించిన విషయమును, మహిమను బసవేశ్వరుడు బిజ్జలుగొముందు స్పష్టపరచి యున్నాడు. (తెలుగు:- గద్య బసవపురాణము అశ్వాస ౭.

పుట ౨౬౬-౨౬౭)

అదియుగాక బసవేశ్వరుడు తనకంటె పురాతనమైన వీరశైవ మహాత్ముల చరిత్రలను బిజ్జలునికి చెప్పెడి సందర్భములో వీర శైవ చార్యులైన ఘంటాకర్ణ, మరియు అరియమయ్య వీరి మహిమను విశదపరచెను. (తెలుగు:- గద్య బసవపురాణము, అశ్వాస ౬.

పుట ౨౪౦-౨౪౧)

ఇట్లు బసవేశ్వరుని జననకాలమువరకు ఇతిహాసమును పరిశీ
 లించినచో వీరశైవము అష్టావరణ, పంచాచార, షట్స్థళముల ప్రభావ
 మునుపొంది వెల్గొందుచుండినదని స్పష్టమగుచున్నది. బసవేశ్వరుని జనన
 సమయమందుగూడ వీరశైవమతము బహుళ వ్యాప్తమైనదిగనే యుండి
 నది. ఒకచోట శ్రీశైల ప్రాంతమందు శ్రీజగద్గురు మల్లికార్జున పండితా
 రాధ్యులవారును, ఇంకొకచోట మహారాష్ట్ర, కర్నాటక ప్రాంతములందు
 శ్రీసిద్ధరామేశ్వరుని జననమున గూర్చి నుడివిన వృద్ధులైన శ్రీజగద్గురు
 రేవణసిద్ధులును, మరియొకచోట శ్రీజగద్గురు మరుళసిద్ధులును, కప్పడి
 సంగమక్షేత్రమున కధిపతియైన జాతవేదమునియును, అథవా ఈశాన్య
 గురువులును వీరశైవమత ప్రచారకార్యమును సాగించుచునేయుండిరి.
 అప్పుడు జైనరాజులు రాజ్యము పాలించుచుండినందున వీరశైవప్రచార
 మునకు కొన్ని అడ్డంకులు అటంకములు కలగుచునే యుండినవి. జైన
 బౌద్ధ పండితులు, వైష్ణవ పండితులు ఆ కాలమందున్న వీరశైవ పండి
 తులతో వితండవాదమునకు దిగుచునేయుండిరి. చిన్నచిన్న ఘర్షణలు
 జరుగుచునేయుండెను. ఇట్టి పరిస్థితులయందు వీరశైవులు వత్తస్థళముపైన
 లింగమును ధరించుటకు బయపడి గుప్తముగా వస్త్రమందున కట్టెడి
 పద్ధతి ప్రచారమునకు వచ్చినది. ఒకమూల యజ్ఞనరాజులు దేశముపై
 దండెత్తి వచ్చుచుండిరి. ఈ విషమసమయమందు వీరశైవులను సమీ
 కరించి వీరశైవమతసిద్ధాంతములను వెలయింపజేసెడి యొక వీరపురు
 షుడు సమాజమునకు కావలసిన పరిస్థితి పుద్బడినది. వీరశైవులందే
 జనించినయొక మహాపురుషుడు యీ వీరశైవసిద్ధాంతము మీ గు ల

శ్రేష్ఠమైనదని చెప్పినచో జనాంగము తనమతమును తానే పొగడుకొను చున్నాడని హేళనచేయుట స్వాభావికమే. అందువలన పరమత శ్రేష్ఠ కులమందు జనించి వీరశైవమతము శ్రేష్ఠమైనదని చెప్పెడి మహావ్యక్తి యొకడు ఈశ్వరాజ్ఞ వలన ప్రపంచమందు పుట్టవలసిన యా వ శ్య క త విర్పడినది. అంతటి మహాపురుషుల ఉదయమునకు పూర్వము జగత్తు నందు ధర్మగ్లానియు, శరమతద్వేషము, నాస్తికత్వము కానంబడునని పూర్వేతిహాసములవలన తెలియవచ్చుచున్నది. అంతటి స మ య ము నందే మహాత్ములు అవతారమెత్తుచుందురు. అట్లు అవతారమందిన వారిలో యీ మహాత్మ బసవేశ్వరుల వారొక్కరు. బసవేశ్వరుడు వీరశైవ మతోద్ధారమునకు గానె జన్మమెత్తెనని "శివతత్వ చింతామణి" యను గ్రంథమందు యీ క్రిందివిధముగా వివరింపబడినది.

"భువన పావనచరితా! నీకు భవముందునా? నీయందు వెల్గొందుచున్న అవిరళ శివాద్వైత విద్యానుభవ సంభవ షట్స్థళోద్ధార వీరశైవ మతమును భూలోకమునందు చిస్తరింప జేసిరమ్ము"యని కైలాసనాథుడైన పరమేశ్వరుడు బసవేశ్వరుని సన్మానితునిజేసి భూలోక మునకు పంపెను.



బసవేశ్వరుల జననము

మరియు లింగధారణ.

జగన్నాన్యులైన బసవేశ్వరులనుగూర్చి కవులనేకులు పురాణములను, చరిత్రకారులు చరిత్రలను వ్రాసియున్నారు. అయితే బసవేశ్వరులవారి సత్యచరిత్రను యీ విధముగనే యుండునని నిర్ధారణ చేయుట ఇంతవరకు అసాధ్యము.

మొదట బసవేశ్వరుని చరిత్రను సంగ్రహించి బసవపురాణమును వ్రాసినది పాల్కురికి సోమనాథకవి, హరిహర, మరియు శింగరాజ మహాకవులు వారి తరువాత సోమనాథుని తెలుగు బసవపురాణమును భీమకవి కర్నాటక భాషయందు రచించెను. బసవచరిత్రను వ్రాసినవారిలో హరిహరుడే మొదటివాడని నమ్ముటకు వీలులేదు. అతని బసవరాజగడలకు ఏదో పూర్వకావ్యము ఆధారమై యుండవచ్చును. లేకున్న బసవేశ్వరుని లింగధారణ విచారమును సంక్షిప్తముగా వ్రాయుటకు వీలులేదు.

చారిత్రకదృష్టివలన అన్ని పురాణములందును సింగరాజ పురాణము ప్రథమస్థానము బడసినది. పాల్కురికి సోమనాథకవియు తెలుగు బసవపురాణమందు శ్రీశైల పీఠాధిపతులుగా నుండిన శ్రీమల్లికార్జున పండితారాధ్యుల విచారమును ఎత్తుటయేగాక వారి పేరట "మల్లికార్జున పండితారాధ్యచరిత్ర" యను కావ్యమును ప్రత్యేకముగా రచించియున్నాడు. బసవేశ్వరుని ఆమంత్రణము మేరకు యీ మల్లి

కాఁజ్ఞన పండితారాధ్యులు కళ్యాణమునకు ప్రయాణముచేసి మార్గమధ్యమందు "పట్టణచెరువు" యను చెరువుకట్టపైన తమ పరివారసమేతముగా శివపూజకు కూర్చొన్న వేళకు కళ్యాణపట్టణమునుండి యొకరాజదూత బసవేశ్వరుడు శివైక్యమయ్యెనను వార్తను నినిపింపగా అప్పుడు దుఃఖితుడైన శ్రీమల్లికార్జున పండితారాధ్యులు బసవా! శివైక్యమైతివా! యని శోక గీతమును పాడుటయు అడంతయు కన్నడ మాయెననియు సోమనాథకవి యీ విషయమును బసవ పురాణమునందు శిలలుకరుగునట్లుగా చిత్రించియున్నాడు. క్రీ. శ. 17వ శతాబ్దమువరకు శ్రీశైలమందు బసవేశ్వరుని స్మారక ముండియుండవలయును. 17వ శతాబ్దమునందు శ్రీశైల పీఠాధిపతులై యుండిన ప్రమథేశ్వర గురువులు బసవేశ్వరుని యందు అపొంపైన గౌరవముంచియుండెనని పెనుగొండరాజైన కాచక్షితిపాలుని తామ్రశాసనమందు వ్రాయబడియున్నది. అప్పుడు వారు శ్రీశైలమందు ప్రసిద్ధమైయుండిన శ్రీశైల సింహాసన. పంచమత, పంచగృహములకు అధిపతిలగుటయేగాక "బసవేశ్వరుని గృహముయొక్క సింహాసనమునకు రక్షకుడైయుండెనని స్పష్టముచేయబడియున్నది.

బసవేశ్వరుడు శ్రీశైలమందు తన నివాసమునకుగాను యొక గృహమును ఏర్పరచుకొనియుండెననునది యేకావ్యమందును అగపడదు. అయితే యీ తామ్రశాసనమందు మాత్రమిట్లు లిఖింపబడియుండుటవలన బసవేశ్వరుడు శ్రీశైలమందు అస్పృహఁబ్బడు క్షాంత కాలము వాసము చేయుచుండెననియు శ్రీశైల పీఠాచార్యుల ధార్మిక సంబంధముతో బసవేశ్వరునికి సంబంధముండెనని నమ్మవలసి యున్నది. పాల్కురికి సోమనాథుని అభిప్రాయము మేరకు యుగాంతరకాల

మందు శ్రీశైలమందు నివాసముండిన శిలాద మహర్షికి సుతుడైన ఆది
నందీశ్వరుడే రెండవసారి కర్పాటమందలి ఇంగళేశ్వరబాగేవాడియందు
మాదిరాజునకు బసవేశ్వర నామధేయమున పుత్రుడై జన్మించెననియు,
శిలాద పుత్రుడైన నందీశ్వర, మరియు పర్వతుడను వీరిరువురు శివ
లింగధారులై యుండిరిని బసవపురాణమువలన స్పష్టమగుచున్నది. శిలాద
పుత్రుడైన నందీశ్వరుని ధర్మప్రచార క్షేత్రము శ్రీశైలమే ఐయుండిన
దీనికాలజ్ఞానియైన బసవేశ్వరుడు తెలిసికొనియే యుండవచ్చును. దానికి
గానే తాను పూర్వజన్మమందు శిలాదపుత్రుడు నందీశ్వరుడై యుండె
నని" బసవేశ్వరుడు తనవచనమబడు స్పష్టపరచియున్నాడు.

బాగేవాడియందలి మండిగిమాదిరాజు సాంఖ్యాయన గోత్రు
డైన స్వార్థ బ్రాహ్మణుడు. పుత్రసంతానార్థమై భార్యయైన మాదలాంబికతో
గూడి నందివ్రతమును ఆచరించిన కారణమున నందీశ్వరుని కృపవలన
బసవేశ్వరుడు జన్మించెను. శిశువునకు కప్పడి సంగమనాథుడు ఎవరికి
తెలియకుండా శివలింగధారణము గావించి మాదలాంబకు మునివేష
మున ప్రత్యక్షమై యీ శిశువునకు శివలింగార్చితముకాని యెట్టి పదార్థము
నుగాని తినిపించకూడదనియు, తాను కప్పడియ సంగమేశ్వర స్థానమందు
వాసము చేయువాడననియు చెప్పి మాయమయ్యెను. ఇది పాల్కురికి
సోమనాథుని అభిప్రాయము.

సింగిరాజ పురాణమునందు సింగిరాజకవియు యీ విచా
రము మరికొంత స్పష్టము చేయున్నాడు. బసవేశ్వరుడు పుట్టినపుడు
రోదనచేయక, కన్నులు తెరివక, ఊపిరి విడవక, మౌనముగా యుండ
డము చూచి బసవేశ్వరుని తండ్రి దిగులుపడి భక్తోద్ధారమునకై బాగే

వాడికి వచ్చియున్న సంగమ క్షేత్రాధిపతులైన జాతవేద మునివర్యులను సందర్శించెను. మాదిరాజు పార్థనమేరకు ఆ మునివర్యుడు వారి గృహంబునకు జని శిశువునకు శివలింగమును అనుగ్రహించి శివ పంచాక్షర మంత్రమును బోధించి ఫలమునకు భస్మమును ధరింపజేసిరి. వెంటనే బాలకుడైన బసవేశ్వరుడు కన్నులు విచ్చిచూచెను. అందరికి ఆనందమైనది. ఈ శిశువునకు లింగార్చితముకాని యే పదార్థమునుగాని జవ్వగూడదనియు, అన్యదైవములకు సమర్పించిన పదార్థములను యీతని శివలింగమునకు సమర్పించకూడదనియు కఠినాజ్ఞ జేసి పోయెననియు, తల్లియైన మాదలాంబ అట్టులే నడచుకొనెననియు వివరించి యున్నారు. సింగిరాజకవియు యీ జాతవేదమునువర్యులకు “కర్మ నిర్మూల నిజగురువును చూచి” యని వ్రాసియుండుటవలన యీ జాతవేద మునివర్యుడును పాల్కురికి సోమనాథుడుల్లేఖించిన కప్పడి సంగమేశ్వరుడునూ, హరిహరుడు చెప్పియున్నట్టి ఈశాన్యగురువు యొక వ్యక్తియేనని స్పష్టమగుచున్నది. జాతవేద మునివర్యుడనుగ్రహించిన ఆ లింగమే వారి ఆజ్ఞాప్రకారము “ఆ ఇష్టలింగమే” బసవేశ్వరునికి ముందు మోక్షకారణమైనదని స్పష్టమగుచున్నది. (బసవ పురాణము సం. ౩. పద్యములు ౨౪ నుండి ౨౮)

(సిం. రా. పు. సం. ౧. పద్యములు ౫౪ నుండి ౬౧)

హరిహరకవి నుడివినప్రకారము బసవేశ్వరులకు బాల్యము నందే లింగధారణయై యుండెననియు, కప్పడి సంగమ క్షేత్రాధిపతులైన జాతవేద పర్యాయ నామధరులైన ఈశాన్య గురువర్యులనువారుండిరినియు తెలియుచున్నది.

అయితే 8వ సంవత్సరమునందు మాదిరాజు తనమత పద్ధతి ప్రకారము బసవేశ్వరునకు మరల ఉపనయన సంస్కారము జేయ ప్రయత్నించెను. బాల్యమునందే లింగధారణయై యుండినది తెలిసియు ఇట్లెందుకు ప్రయత్నము చేసిరను పశ్చాత్తు ఆస్కారమగుచున్నది. సింగిదాజపురాణమును బట్టిచూచినచో మాదిరాజు తన కొమరునకు బాల్యమందు శివదీక్షయైయుండినదను విషయమును గ్రహించి యుండడనునది స్పష్టమగుచున్నది. అందువలన అతడు మరల ఉపనయన సంస్కారమునకు ప్రయత్నించెననునది సహజము. అదియుగాక శిశువు జనించినప్పటిచ్చిన లింగమువలన శివదీక్ష పూర్తికానేరదు గనుక మరల అదే లింగమునకు సంస్కారముచేసి గురువు హస్తమస్తక సంయోగము వలన శివమంత్రమును బోధింపవలసియున్నది. జాతవేదముసివగ్యుడు బసవేశ్వరుడు జననమందిన సమయమున లింగమును అనుగ్రహించి “ఈ లింగము ఇతనికి ముందు ఇష్టలింగమగుగాక “యని ప త న మందుంచి పూజించుమని చెప్పియున్నందున 8 వత్సరములు వయస్సు వచ్చువరకు బసవేశ్వరుడు ఆ లింగమును దేహముపై ధరించియుండలేదనునది స్పష్టమగుచున్నది. ఉపనయనము చేయు విషయము ఎత్తిన వెంటనే యీ లింగవిషయము జ్ఞాపకమునకు వచ్చెను. ఇది తనకుగానే ఇచ్చిన లింగమని బసవేశ్వరుడు నమ్మెను. అప్పుడే ఆయనకు తనలింగ సాంగత్యముయొక్క విషయము స్పష్టమైనది. అప్పుడు బసవేశ్వరుడు జన్మిదము మొదలగునవి బాల్యవేషము అని భండించి “శివాగమాచారముయొక్క పూర్వాచార్యులను (జాతవేదిమునులను) స్మరించి జన్మిదమును విసర్జింప ప్రయత్నించెను. మాదిరాజు “జన్మిదమును త్రెంచి

వేయకు కుమారా! అదియే తెలిపిపోయినప్పుడు పోవునని" వచించెను. అక్కడికి ముందు జరుపబడు సంస్కారము నిలుచును. ఇది సింగిరాజు కవియొక్క అభిప్రాయము. సోమనాథకవియు "జన్మించినప్పుడే శివ మంత్రోపదేశపూర్వకముగా నాకు శివలింగదారణయై యుండినపుడు యజ్ఞోపవీతదారణ అనావశ్యకము" [గద్యము తెలుగు బసవపురాణము ఆవాస ౧. పుట ౨౨] యని బసవేశ్వరుడు తగ్గడితో వచించినట్లు స్పష్టపరచియున్నాడు. హరిహర, సోమనాథ, సింగిరాజకవులు బసవేశ్వరుని యజ్ఞోపవీత సంస్కార తిరస్కార ప్రసంగమును ఏకాభిప్రాయులై ఎత్తికొనియున్నందున బసవేశ్వరునకు బాల్యమందు లింగదీక్షయైయుండి నదను విషయమును మాదిరాజు గ్రహించియుండలేదని తెలియుచున్నది. అతడట్లు తెలిసికొనియుండినచో ఉపనయన ప్రసంగమును ఎత్తెడు కారణముండియుండదు. ఒట్టుకు బసవేశ్వరుడు ఉపనయన సంస్కారమును తిరస్కరించెను. ఇది ముమ్మాటికి నిజము.

బసవేశ్వరుడు ఉపనయనమును తిరస్కరించినపుడు నేను కులమునకు బ్రాహ్మణుడను కాను అని తన బ్రాహ్మణ్యమును వేరు విధముగ వెలిగించియున్నాడని బసవపురాణమువలన స్పష్టమగుచున్నది.

ఇంతైన తరువాత ఆయన మనస్సు లింగార్చనయందు లగ్నమైనది. ఇప్పుడు బసవేశ్వరుడు పూర్ణ వీరశైవుడయ్యెడు ను యోగము తనంతకుతానే పొప్తుమైనది. ఎల్లన.

బసవేశ్వరుడు బాగేవాడియందు బాలకులతోగూడి స్నానమునకుపోయి అందరితోగూడి యీదులాడుచుండెను. నీటియందు బాలకులు ఆటలాడుకొనుచు యొకరిపెనొకరు పడుచుండిరి. ఈ సందర్భము

ములో కృష్ణుడను బాలకుడు నీటిలోమునిగి చనిపోయెను. తోటిబాలు రెల్లరు సౌమ్యస్వభావుడైన బసవేశ్వరునిపైన ఈ అపవాదమును వేసిరి.

ఇది నిజమని తలంచి ఈవియందున్న బ్రాహ్మణులందరు బసవేశ్వరుని చంపవలెనని వెనుకబడిరి. నిరపరాధియైన బసవేశ్వరుడు నిరపాయముగా పారిపోయి తనఇంట చేరికొనెను. జనులు అచ్చటికి గూడవచ్చిరి. ఎవరివలనగూడ యీ వాతావరణమును శాంతిపరుప ఆ సాధ్యమయ్యెను. తుదకు బసవేశ్వరుడు పీఠముపై పూజకుగాను తన గురు విచ్చిన లింగమునుతీసి మూసికొని వాయువేగమున పరుగెత్తి కృష్ణానదీ తీరమునకు చేరికొనెను. దూరమున జనులు తనను తరుముకొని వచ్చుచుండుట చూచెను. అప్పుడు ఆయన గంగనుద్దేశించి నేను నిరపరాధిని యైనచో గురుదర్శనమునకై దారి విడుపుము గంగా! కప్పడి సంగమ నాథా! వేగముగా దారివిడుపుము అని చేతులు జోడించి బిగ్గరగా ప్రార్థించెను. ఆయన భక్తికిమెచ్చి గంగానది ఐచ్ఛికముగా దారి విడిచెను. బసవేశ్వరుడు పరుగెత్తిపోయి గురువులైన జాతవేది మునీశ్వరులకు నమస్కరించి కాపాడుమని వేడికొనెను.

గురువులైన జాతవేది మునిషర్యుడు మొదట ఇతడెవరని ఆశ్చర్యచకితుడయ్యెను. బసవేశ్వరుడు తన పూర్వచరిత్ర నుడివిన పిమ్మట సంతోషముతో ఆలింగనము చేసికొని సంగమనాథ లింగముఖమున నిరపరాధియని పలికించి వెనుకబడి తరుముకొని వచ్చినవారినందరిని శాంతులనుజేసి పంపివేసిరి.

అటు తరువాత బసవేశ్వరుని గురువైన జాతవేది మునీ

శ్వరుడు తన శివపూజామందిరములందు కూర్చుండబెట్టుకొని తానను

గ్రహించిన మొదటిలింగమునకు ఆతని అంగమునకు సంస్కారమాచరించి శివదీక్షనిచ్చి పూర్వలింగధారణ, పూర్వక మంత్రోపదేశమును చేసిరి. అప్పుడు బసవేశ్వరుడు పూర్ణ వీరశైవుడయ్యెను. "జా త వే ది మునుల లింగార్చనా మంటపమునకు విజయముచేసి" శివలింగ చింతనా పరుడై నద్దురు పూసాదము స్వీకరించి పృథ్విశించెను. [లింగరాజ పురాణమునందు స్పష్టమగుచున్నది.]

బసవేశ్వరుల పృథ్విశయమును తెలిసికొన్న తండ్రియు దైవేచ్యుని సమాధానముననుకూలై తన పుత్రులయైన అక్కనాగమ్మ మరియు ఆమె పతియైన శివస్వామిని బసవేశ్వరుని ఉపచారమునకై అక్కడనే విడిచి బాగేవాడికి తరలిపోయెను.

బసవేశ్వరుడు చిన్నవయస్సునందే అక్కడి భక్తులవలనను జంగములవలనను ఆచారము, నీతి మున్నగువానిని నేర్చుకొనెను. అట్లనే ఆరుకొనునపుడు, చూచునపుడు, మాటలాడునపుడు శివలీలనే పేర్కొనుచు హాసస్మయముచేయుచుండెను. తోడి మిత్రులెల్లరు ఇట్టి గుణశీలములన్నియు నీకు ఎట్లవడెనని ప్రశ్నించగా జాతవేదిమునులు ఈ పదేశమిచ్చి లింగమును అనుగ్రహించగా మంగళశకరమైనట్టి ఆదికులమును తెలిసికొంటినియని చెప్పుచుండెను. [సిం. రా. పు. సం. గ. పుట ౭౨. పద్యములు ౭౮-౭౯.]

బసవేశ్వరుడు "పూర్వాచార్యులు నాకు చార్యులనియు ఆదిగురువులు జాతవేది మునీశ్వరులనియు, నేను జాతవేదులవారి బాల్మీక దేశము నందినట్టి శిశువనియు, శిష్యుని పాపములకు కారణభూతులు కాదని. అడుగడుగున జాతములను భక్తితోడ నిరంతరము ధోగడుచు

పున్నందున బసవేశ్వరుని గురువులు జాతవేదము నియె అనుటలో ఎట్టి సందేహములేదు. బసవేశ్వరుడు శివలింగధారియైన తరువాత తన గురువులను మనసార స్తోత్రముచేసి యుండినది యీ క్రింది వచనములవలన తెలియవచ్చుచున్నది.

“వేదవేదాంగములకు అసాద్యమైన అనుపమాన లింగమును తెచ్చియిచ్చెనయ్యా నద్గురువు, నాయొక్క కరస్థళంబనకు నాదు బిందు కళలకభేద్యమైన అచలిత లింగమును తెచ్చి ఇచ్చెనయ్యా నా కరస్థళంబునకు. వాఙ్మనంబుల కగోచరమైన అఖండితలింగమునే తెచ్చి ఇచ్చెనయ్యా నద్గురువు నా కరస్థళంబునకు! ఇంక నేను బ్రతికెదను. నేను తలంచిన కోరిక ఇప్పుడు నెరవేరెను కూడల సంగమదేవా!

బసవేశ్వరుడు కప్పడి సంగమునకు వచ్చినపుడు అచ్చటి గురు నివాసస్థళమందు “భక్త శ్రేష్టులు, జంగమకుల ప్రధానులు సమావేశమైయుండిరి. [తెలుగు బసవపురాణం] యని వ్రాయబడినదానిని బట్టి అప్పుడు గూడా భక్త వర్గము, జంగమవర్గము ప్రసిద్ధమై యుండెనని తెలియుచున్నది. క్రీ. శ. ౧౨౬౦ సం॥నుందలి అర్జునవాడయందలి శిలా శాసనమందు “బసవేశ్వరుడు జంగమ లింగైకభక్త”యై యుండెనని పేవరింపబడినది. “ఇట్లు జంగమ మరియు భక్తులను గురు శిష్యవర్గములు, వీరశైవమతోత్పత్తి కాలమునుండి ఇప్పటివరకు ఆ చ ర ణ లో యున్నవని స్పష్టమగుచున్నది.

“జంగమ లింగైక భక్తులైన బసవేశ్వరుడు ఏడు తరముల యందుగూడా తాను భక్తుడనయ్యే జన్మించితి నని” తన వచనములందు జెప్పకొనియున్నారు. ఆయన జంగముడగుటకు ప్రయత్నించలేదు. అందువలన పూర్వపరంపరలను నాశముచేయుటకెవ్వరు ప్రయత్నించ కూడదు. అట్లుచేయుట ధర్మదోహము.

బసవేశ్వరుని వివాహము, అధికార స్వీకారము

బసవేశ్వరుని ధర్మపత్నులు గంగాంబిక, నీలాంబికలని ప్రియిద్ది. హరిహరకవి నీలాంబికబదులు మాయాదేవియను భార్యయున్నట్లు చెప్పియున్నాడు. బలదేవమంత్రి కొమార్తె గంగాంబికయని యున్నను హరిహరకవి బలదేవమంత్రి పేరును సూచించలేదు. గంగాంబిక ఎ వ రి కొమార్తె యో అతడు చెప్పలేదు. అయితే ఈ విషయమును సింగిరాజు కవియు, సోమనాథుడును తమ బసవపురాణములలో స్పష్టపరచి యున్నారు. హరిహరుని అభిప్రాయముమేరకు కల్యాణమునకు బదులు మంగళవాడ బిజ్జలుని రాజధానియై యుండ సింగిరాజుకవి “మంగళవాడ యనియెడు పట్టణము కల్యాణ పట్టణమయినది.” మంగళవాడనే కల్యాణమని చెప్పియున్నాడు. దీనివలన రెండుచోట్ల రాజు వాసము చేయుచుండెనని తెలియుచున్నది. బిజ్జలుని మంత్రి సిద్ధదండాధిపుడను నతడుండెను. ఈతడు తన సంపదయంతయు బసవేశ్వరునికి చెల్లించెనని హరిహరకవి చెప్పగా సింగిరాజుకవి అతనినే సిద్ధరస అనిచెప్పి యీతని కొమార్తె నీలాంబికను బసవేశ్వరునకు ఇచ్చి వివాహముచేసి తన సంపద నంతయు ఈతని పేరట దానముచేసినట్లు వ్రాసియున్నాడు. ఈ నీలాంబికకే మాయాదేవియను పేరుగూడ యుండియుండవచ్చును. బసవేశ్వరుని వివాహమునకు బలదేవమంత్రియు గురువులైన జాతవేద మునీర్వునియొక్కయు అభిప్రాయమును నమ్మితిని బడసెను. వివాహము కల్యాణ పట్టణముందు జరిగినది.

గంగాంబికతో బసవేశ్వరుని లగ్నమైనప్పుడు “శివరహస్యాగమ నిగమానుభవ వేద్యులైన మహాంతులు, జంగములు వచ్చియుండిరి. వారిని ఉచితాసనాసీనులనుజేసి బసవేశ్వరుడు వారి పాదపూజచేసి శిర

ముపై పొదోదకమును చల్లికొని పెండ్లికుమారుడయ్యెను." అ గ్న మై న తరువాత అఖిలమా హేశ్వరులకు ఇష్టార్థంబులనిచ్చి యాదరించి వారందరికి సాష్టాంగ నమస్కారములు గావించెను. [భీమకవి, బసవపురాణము] దీనివలన బసవేశ్వరుని జననమునకు పూర్వము, అనంతరము వివాహ నమయమందును వీరశైవమతమునకు గురువులైన జంగమమాహేశ్వరులు అధిక ప్రచారమందున్నట్లు తెలియవచ్చుచున్నది.

వివాహమైన తరువాత బసవేశ్వరుడు తన భార్య గంగాదేవి అక్కనాగమ్మ ఆమెభర్త శివస్వామి వీరందరు మరల గురు దర్శనార్థమై కప్పడి నంగమునకు యరుదెంచిరి. నంగమనాథరూపుడైన ఇష్టగురు దేవస్థాన బహిర్ద్వారమున కరుదెంచి బసవేశ్వరులకు దర్శనమిచ్చెను. అప్పుడు నద్గురు మూర్తినిచూచి బెదరి సంభ్రమమనస్కుడై బసవేశ్వరుడు భయభక్తులతో గురుపాదముల పైబడి నమస్కరింప గురువు తన కరంబుల లేవనెత్తి కుశలప్రశ్నలువేసి తన ప్రక్కన కూర్చుండబెట్టుకొని ఈ క్రింది విధముగా ఉపదేశమొసంగెను. "౧. శివలాంఛనమున్నవారిని శివుని వలె భావించుము. వారి సద్గుణములనుగాంచి గౌరవింపుము. అట్టివారు తిట్టినను, కొట్టినను శరణుము. ౨. నీకు శత్రువైనను శివలింగధారియని తెలిసినచో ఆతనిని మిత్రుడనియే భావించుము. ౩. చేపట్టిన నియమమును విడువక ఆచరించుము. ౪. భక్తులకులములను అట్టివి ఇట్టివని హేళన చేయకుము. ౫. శివభక్తుల నిందచేయువారిని దండించుము. ౬. వేదోక్తమైన భక్తి నే ఆచరించుము. ౭. భక్తితోడనే ప్రసాదమును స్వీకరింపుము. ౮. పరస్త్రి పర ద్రవ్యముల నాశింపకుము. ౯. పరుల నిందింపకుము. ౧౦. గురులింగ జంగముల నీశ్వరుడనియే తలంపుము. గురులింగ జంగముల త్రివిధ ప్రసాదముల సమభావనతో స్వీకరించుము. ౧౧. భక్తులను చూచినతోడనే లెచి చేతులు ముకుళించి నమస్కరించి వారి సద్గుణములను పొగడుము. [బసవపురాణము]

ఇట్లు బసవేశ్వరునికి ఆయన ధర్మపత్నియైన గంగాంబికకు తరుణప్రాయమున గురూపదేశమైన కారణమున ఆది వారి మనస్సులపై ముద్రవేసినట్లులైనది. ఈ గురూపదేశ బలమువలన బసవేశ్వరుడు సమస్త ప్రపంచమునకు ఉపదేశమిచ్చుటకు సమర్థుడయ్యెను. గురూపదేశబలమే బసవేశ్వరులను వచనకవితాధురీణుని గావించినది. హరిహర సింగిరాజకవులు బసవేశ్వరుడు వచనకవితాపట్టిష్టుడని ఏకాభిప్రాయమును వెలిబుచ్చి గౌరవించిరి.

హరిహర కవియు యొక మాహేశ్వరుడు రచించిన పురాతన గద్యపద్యంబుల వినియును బసవేశ్వరుని గీతలందు "వేడుకొన్న శరణులకు ఇవ్వకుండినచో శిక్షించుము కూడలనంగా వినుము! [బసవపురాణము] యని ఉల్లేఖించియున్నందున బసవేశ్వరుని గీతలందలి యీవచనములను యొక మాహేశ్వరుడు కళింగదేశవాసియైన మహదేవశెట్టి యను వారి ముందు చెప్పెననియు, అతడాశ్చర్యపడి కల్యాణమున కలుదెంచి బసవేశ్వరునివలన ముత్యరత్నములను యాచించికొని పోయెననియు హరిహరుడు స్పష్టపరచి యుండుటవలన బసవేశ్వరుని కాలమునందే వారి వచనములు కంటె పూర్వుల వచనములు ప్రచారములో యుండినవని స్పష్టమగుచున్నది.

సింగిరాజకవియు బసవేశ్వరునియొక్క అనేక వచనములను ఉల్లేఖించియున్నాడు. బసవేశ్వరావతారమును చేర్చియేడుమారులు భవాంతరములందు శివభక్తుడనై జనించితి నని చెప్పికొన్న బసవేశ్వరుని వచనమందు "అయ్యా! నీవు కరుణించిన నప్త జన్మములందు శివభక్తుడనై జన్మమండక దోయినచో నీమీద ఒట్టు. నీయాజ్ఞ, పృముఘలమీద ఒట్టు. అయ్యా! ప్రభు జన్మము శిలాదుసపుత్రుడనై నందిక్తేశ్వరుడను పేరు వచ్చినది. ఆరవ భవాంతరమందు పృషభ గణేశ్వరుడను పేర బరగి

ఏదవభవాంతరమున బసవ గణేశ్వరుడను పేరట నీయొక్క శ్రేష్ఠప్రసాద స్వీకారమునకు యోగ్యునిచేసి నన్ను నిలుపుకొనియున్నారు. ఈ కారణమున కూడల సంగమదేవా! నీవు కరుణించిన భవాంతరములందు నే నటుదెంచుచున్నానయ్యా! [సిం, రా. పు.] ఒనవేర్వరుని వచనములను పరిశీలించినచో వారు వేద, ఉపనిషత్తుస్మృతి, శివాగమ, పురాణములను తనకంటె పూర్వుల చరిత్రలను కూలంకషముగా అభ్యసించి యుండె నని స్పష్టమగుచున్నది. ఉదాహరణకై అట్టి కొన్ని వచనములను యీ క్రింద వివరించడమైనది.

లింగార్చితము కానట్టి యెట్టి పదార్థముగాని సేవింపకూడదని శివాగమాధారమును ఎత్తి చూపుచు వారొకవచనమున ఇట్లు రచించి యున్నారు.

“వరం ప్రాణ పరిత్యాగశ్చేదనం శిరసోపివా

నర్వనభ్యర్చ్య భుంజీయాత్, భగవంతం త్రిలోచనం.”

యనునట్లు దేహధర్మము తనకైనంతకాని కూడలనంగని పూ జిం పక నిలువలేను. ఈశ్వరుని మహిమను పొగడునప్పుడు వేదమంత్రములు వున్నవి వున్నట్లు ఉదహరించి యుండుట ఈ క్రింది వచనములవలన తెలియుచున్నది.

కైలాసమందలి నందివాహనుడైన సద్యోజాతుని వాటిటి ముందే ఘోషించుచున్నావే చూడగా! శ్మశ్రులు నాలుగు వేదములు.... “భర్గోదేవస్య ధీమహి” యనునట్లు కూడల సంగమమని విదచినచో వేరు దైవములేదని వేదము చెప్పుచున్నది.

“శ్మశ్రిశిరముపైన” “అత్యతిష్ఠద్దేశాంగుళుని గూర్చి నేనేమి చెప్పుదునయ్యా! భునంబునకు ఘనమహితాత్ముడు మనంబున కగోచరుడు అణోరణీయాకా మహతో మహియాన్” మహదానందుడైన కూడల

సంగమదేవుడు.

ఎచ్చట చూచిన అచ్చటనీవే దేవా! సకల విస్తారరూపుడవు నీవేదేవా! విశ్వధత్తువు నీవేదేవా! విశ్వతో ముఖుడవు నీవేదేవా! విశ్వతో బాహుడవు నీవేదేవా! విశ్వతపాదుడవు నీవేదేవా! కూడలసంగమదేవా!

బసవేశ్వరుడు వేదముల జడివిన బ్రహ్మశిరము పోయి యుండెడిది మొదలగు కొన్ని వచనములందు వేదమును ఖం డిం చి యుండుట చూడ ఆయన వేదనిందకుడగునని కొందరు తలంచెరి. ఇట్లు తలంచుట మూర్ఖతనమగును. వేదభాగములందు కానవచ్చుచున్న హింసావాదమును బసవేశ్వరుడే కాదు వీరశైవ సిద్ధాంత స్థాపనాచార్యులు సహితము ఖండించెదరు. ఇట్లు ఖండించి యుండుటవలన వారి వైది కత్వమునకు చ్యుతి యెఱియలేదు.

నూతన బసవదంపతులు గురూపదేశమును ఒడసి గురు స్థానమైన కప్పడి సంగమ క్షేత్రమునుండి కల్యాణ పట్టణమునకు పోవు నప్పుడు గురుసాన్నిధ్యమును విడువలేక దుఃఖితులైరి. "నీ మ హి మ కల్యాణమునందు ప్రకాశించవలసియున్నది పోయిరమ్ము బసవేశ్వరా!" యని గురు బసవేశ్వరుని సమాధానపరచి పంపివేసిరి.

గురు కృపవలన సిద్ధపురుషుడైన బసవేశ్వరునికి ముందే కల్యాణపట్టణమందు అసాధ్యమైనదేదియు లేకపోయినది. వీరు తమ దయాశుక్తము, సదాచారము, శివభక్తి గరుజంగమ భక్తియుతుండ గుచు అందరిని తనవైపు తిప్పుకొనిరి. జంగమ దాసోహమువలన క్రియా సిద్ధిని బడసెను. తాను చెప్పెడి ప్రకారమై నడచుకొనుచుండెను. ఆయన చుడుపులు త్రికరణ శుద్ధమైనవనునది యీ క్రిందివచనమువలన తెలియు చున్నది.

నుడివినచో ముత్యపు హారమువలె యుండవలెను. నుడివినచో

స్పటికపుశిలాకవలె స్వచ్ఛముగా వుండవలెను. నుడివినచో మాణిక్యదీప్తి వలె యుండవలయును. నుడివినచో లింగముమెచ్చి ఔనొననవలెను. ఈ వచనమువలన ఎవరుగాని చాలహెచ్చరికతోడ దైవసాక్షియై మాటలాడవలయుననునది నేర్చుకొనవలయునని స్పష్టమగుచున్నది.

బసవేశ్వరుని గుణ సంపత్తివలన బిజ్జలుడు సంతుష్టడై తన ధనాగారాధ్యక్షునిగను, సైన్యాధ్యక్షపదవియు కట్టబెట్టెను. హరిహరకవియు బసవేశ్వరుని గురించి "సర్వభాండారమంతయు నీకే బసవణ్ణా!" బసవణ్ణ దండనాథం, బసవదేవం ప్రసన్న దండనాథం యని వర్ణించియుండుట చూచినచో బసవేశ్వరుడు బిజ్జలునివలన ఈ రెండు అధికారములను స్వీకరించియుండెనని తెలియుచున్నది. అందుకగాను బసవేశ్వరునికి వార్షికవేతనము నూటొక్క హొన్ను యివ్వబడుచుండెను. బసవేశ్వరుడు తన వేతనమునంతయు జంగమారాధనకే వెచ్చించుచుండెను. వీరు మహాత్ములని తెలిసినపిమ్మట బిజ్జలుడు తన రాజభవన కోశాధ్యక్షుడనునది మరచి సాక్షాత్ సంగమేశ్వరుడని యెంచిచూచుట ప్రారంభించెను.

భీమకపియొక్క బసవ పురాణమునందు బలదేవమంత్రి గతించిన తరువాత అందరి ప్రార్థనమేరకు బిజ్జలుడు నమస్త భాండాగారాధ్యక్షులపైన ప్రధాన భాండాగారాధ్యక్షునిగా ని య మి ం చె న ని యున్నది.

సింగరాజకవి.....ప్రధాన పట్టం కట్టెదను, అను వచనమునుబట్టి బిజ్జలుడు తుదకు బసవేశ్వరునకు "ముఖ్యమంత్రి" పదవినే ఇచ్చెనునది స్పష్టమగుచున్నది.

మహామాత్ముడైన బసవేశ్వరుడు దక్షతతో రాజ్యపాలన చేయుచుండెను. బిజ్జలుడు బసవేశ్వరుని బహుళ విశ్వాసముతో గాంచుచుండెను. అయితే రాజాస్థానమునందున్న ఇతర అధికారులు బసవేశ్వ

రుని యున్నతెని జాచి నహించకపోయిరి. అనుయాపకులు విజ్ఞులునకు
దుర్బోధ చేయుచునేయుండిరి. రాజౌకసారి కపితుడగుచు యొకసారి
పొగడుచు ఇట్లు సాగుచునేయుండెను. ఈ విడిసము రాగూడదనియె
విజ్ఞులుడు తన సోదరివలె రక్షించుచున్న రససిద్ధరస కొమార్తెయైన నీల
లోచనను బసవేశ్వరునికి వివాహము గావించి యుండెను. బసవేశ్వరుడు
భార్యలిద్దరిని సమాన ప్రేమతో చూచుచు నుభయుగా నంసారము
గావించుచుండెను. [సిం. రా. పు.]

. ఇట్లుండ ఈశ్వరానుగ్రహమున గంగాంబిక గర్భమందు
పుత్రజననమయ్యెను. ఆ శిశువుకు సిద్ధరసని నామకరణముచేసిరి. తమ
ముద్దు కొమారునిగాంచుచు దంపతులు ఆనందపడుచుండిరి. నీలాంబికకు
సంతానమైకట్లు కనబడదు. బసవేశ్వరుడు గురు జంగములను శిష్యునిగా
భావించి భక్తి మార్గమును పదలక తన సంపాదనయంతయు గురుజుగ
ములకు శిష్యరణులకు అన్న సంతృప్తికై వినియోగించుచుండెను.
ఇట్టి సందర్భమున పూజ్యులెవరు? పూజించువారెవరు? స్వామి ఎవరు?
సేవకులెవరు? యను పృశ్న పుడయించడము సహజము. బసవేశ్వరు
డప్పుడుయొక సిద్ధమును ఇవ్వవలసివచ్చినది. వీరశైవ శాస్త్రసిద్ధయమే
అది. భక్తుడు తాత్వికముగా ఎట్టి యున్నతిగాంచినను జంగములవలె
పూజజేసుకొనగూడదనునది. ఈ క్రింది వచనమువలన స్పష్టమగుచున్నది.

“భక్తుడై లింగజంగములనే పూజించవలెను

భక్తుడై తన్ను పూజించుకొనుట ఎంతయ్యా?

స్వామి భృత్య సంబంధమెట్లయ్యా పూర్తియగుట

కూడల సంగమదేవా! కన్నులను కట్టి ఆర్ద్రము చూపినట్లు.”

దీనివలన “భక్త మహేశ్వరులనువారు వేరువేరు వర్గము
లుగా బసవేశ్వరునకు పూర్వము మరియు ఆయన కాలమందును వ్యాప

కమై యుండిరని అద్దమువలెనే స్పష్టమగుచున్నది.

బసవేశ్వరునియొక్క యీ సుగుణరాసిని మెచ్చిన శరణులు వారిని ముక్తకంఠముతో పొగడసాగిరి. “బసవరాజా! నీవు గురులింగ జంగములను సమాన దృష్టితో చూచెదవు. శరణులను నంగమేశ్వరుడని తెలిసికొనినారు అడిగినది. లేదనక ఇచ్చెదవు. జంగమప్రాణివైతివి. శివ లింగార్పితము కాని దానిని మూచూడ దేరవు. పరస్మీలను కన్నతల్లివలె చూచెదవు. పరద్రవ్యమును కల్మషమని భావించెదవు ఇచ్చినమాట తప్పువు. పట్టినపట్టు విడువవు, చేసినదానమును మరల తలంపవు నీకు కామములేదు, క్రోధములేదు, లాభములేదు, మాత్సర్యము, మదములేదు నిన్ను వర్ణించుట మాకసాధ్యము. [బ. రా. దీ.]

ఇట్లు నడచుచున్నంత దేశదేశములనుండి అనేక మహిమాన్వితులు బసవేశ్వరుని చూచుటకు వారివలన దానమును స్వీకరించుటకు తండోపతండములుగ యఱుదెంచుచుండిరి. వారిలో వీరశైవులనేకులు [బ. పు.] కొందరు శిరస్సుపైన, కొందరు ప్రక్కన, కొందరు రెట్టకు, కొందరు కంఠమునకు కొందరు వక్షస్థళముపైన లింగమును ధరించు కొని వచ్చియుండిరి. దీనివలన బసవేశ్వరుని కాలములో వేర్వేరు దేశములలోగూడ శివలింగధారులైన వీరశైవుల సంఖ్య అపారముగా యుండెనని తెలియుచున్నది.

బసవేశ్వరుడు స్తోత్రప్రియుడుకాడు. శరణులు తన్ను పొగడినప్పుడంతయు పొగడి పొగడి నన్ను బంగారుకూలమున కెక్కించెదరని చేతులుజోడించి మొక్కి శరణువేడికొనుచుండెను.

బిజ్జల చరిత్రయనునది బసవేశ్వరుని నిండించుచు వ్రాసిన కావ్యము. అందులో బసవేశ్వరుడు బిజ్జలునియొద్దకు విక్షకుగాను యొక మాయ వేషధారి జంగముని పంపెననియు అతడచ్చటికిపోయి తాను

కైలాసమునుండి వచ్చిన మాయా కోలాహల, రేవణసిద్ధుడనని చెప్పె
ననియు వ్రాసినది చూచినచో ఆ సమయమందుకూడా వీరశైవ మతా
చార్యుడైన రేవణసిద్ధుని ప్రభావము ప్రసిద్ధమై యుండెనని తెలియు
చున్నది.

సింగిరాజ పురాణమందు వచ్చియున్న బసవేశ్వరుని వృషభ
ముద్రాంగుళయము కథచుగాంచినచో బసవేశ్వరుడు తనహస్తమందు
వృషభ ముద్రగల యుంగుళమును నదా ధరించుకొను చుండెనని తెలి
యును. ఒకసారి అసూయాపరుడొకడు బసవేశ్వరుడు బిజ్జలుని అలిగి
యని భావించి చేతులు జోడించెను. ఆసమయమందు తనచేతి వ్రేలి
యందున్న వృషభ ముద్రగల ఉంగరమును తన ఫాలభాగమున త్రిప్పు
చున్నాడని నిందమోపుదురు. ఆ సమయమందు ఆయన బిజ్జలునకు
ఉపదేశము చేయునపుడు రేవణసిద్ధుడు త్రావిన పాయసము కథ, మాస
నూనెమును గుండడు సురిగి, కఠారుల పెట్టియున్న కథలు స్పష్టపరచు
చున్నందున ఈ రేవణసిద్ధునిపైన బసవేశ్వరునికి అపారమైన భక్తి
యుండెనని స్పష్టమగుచున్నది. [సింగి. రా. పు.]

బసవేశ్వరునియొక్క కేతకీ కుసుమ మహిమా సమయమందు
కల్యాణ పట్టణమున శివలింగధారులైన మాహేశ్వరులు అసంఖ్యాకులు
యుండిరని స్పష్టమగుచున్నది.

ఒకసారి బసవేశ్వరుడు అడిగినవారికి అడిగినది యిచ్చునను
నది పరీక్షించుటకు వచ్చిన జంగమ వెషధారియైన శివుడు తన ఫాల
మున కన్నొకటి కావలయునని యడుగును. జ్ఞాసియైన బసవేశ్వరుడు
ఇతడు శివుడని తెలిసికొని అతని ముఖమునకెదుట యొక అద్దము
నుంచగా అందులో శివునకు తనఫాల నేత్రముకనబడి సిగ్గుపడి తల
వంచుకొనెను. బసవేశ్వరుడు ఆక్షణమే అతని పాదములకు నమస్కరించి

దేవా! ఇట్లొందుకు మాయావివై పరిక్షించెదవు? నీకు వచ్చిన కొరత ఏమి? నీ ప్రవథగణ సమూహమందు పండితయ్యడు, నీ మోహపు పండితుడు, నీ సిరిపతి పండితుడు, నీ కవీశ్వరులు [బ, న. పు.] పండితారాధ్యులు నీకు ప్రేమంపు ప్రవథగణంగులు కారా? యని శ్రీశైల పీఠముయొక్క ఇద్దరు గురువులను బసవేశ్వరుడు పొగడి యుండడము చూడగా ఈయన వీరశైవ వత్తాచార్యులందు ఆపాఠమైన భక్తిగలిగి యుండెననునది స్పష్టమగుచున్నది.

బసవేశ్వరునియందు ఒనగూడిన గురుదేవతా భక్తి, దయార్ద్రస్వభావము, దీన రక్షణోత్సాహము, దేశోద్ధారము గావింపవలెనను ఆత్మరత యీ సద్గుణములకంతయు వారి గురువులైన జాతవేద మునీశ్వరుని సద్బోధయే కారణమనునది మనము పదేపదే తెలుసుకొన వలయును. ఈ గురు కృపవలన బసవేశ్వరుడు మంత్రసిద్ధుడు, మహిమాన్వితుడును అయ్యెను. ఇతయును ఆయనయందు అహంభావము, అసూయా ద్వేషాదులు ఎంతమాత్రము లేవు. "నాకంటె చిన్నవాడు లేడు" యను వారిపచనమే మహా మంత్రమువలె వారిని మహాన్నతికి తెచ్చినది.

ప్రభుదేవుని వలన జ్ఞానోపదేశము

ప్రభుదేవుడు బసవేశ్వరునిగూడి కల్యాణ పట్టణమందు లింగాంగ సామరస్యగోష్ఠిని జరిపెనని హరిహరుని బసవరాజ దేవరగడ యను గ్రంథమందు సుక్షేపముగా వ్రాయబడియున్నది.

సింగిరాజ పురాణమునందు అల్లమ ప్రభుదేవుని విచారమును

ఎక్కడను వ్రాయబడియుండలేదు. 48వ సంధియందు మాత్రము బిజ్జలునివలన శివశరణులకు గౌరవపూజ చేయించునప్పుడు బసవేశ్వరుడు శరణులందరికి సూన్యసింహాసనము నేర్పచిరి. దీనిని సింగిరాజకవి దివ్య సింహాసనమని వర్ణించియున్నాడు. బసవేశ్వరుడు ఈ సింహాసనమును శరణులందరిని కూర్చుండబెట్టిరి. బిజ్జలుడు పూజచెల్లించిన యనంతరము వీరిలో సభాపతి ఎవరని విచారించెను. దానికి బసవేశ్వరుడు శివశరణులు సర్వతోముఖులు. వీరందరు నమానులేయని తెలిపెను. ఇచ్చట పూజగొన్న శరణులందు శైవులు, కాలాముఖులు, పాశుపతులు యుండెనను వర్ణనయున్నది. [సిం. రా. పు.]

బసవేశ్వరుడు వీరందరిని సూన్యసింహాసనమునందు కూర్చొండబెట్టి ఇతర శరణులకు చేసిన సమాన పూజనేచేయుట బసవేశ్వరుని యొక్క మహావ్యక్తిత్వమును సూచించును. సూన్యసింహాసనము శరణుల సమానపూజకు రచితమైనదా? అల్లమ దేవప్రభులకుగాను రచితమైనదా? యన్నదానిని యోచించినచో సింగిరాజకవి అభిప్రాయమందు ఆ సింహాసనము శరణులందరికిగాను రచితమైయున్నదనియే తెలియుచున్నది. అట్లు లేనియడల యీ శరణుల పూజించుటలో సూన్యసింహాసనమందు అల్లమ ప్రభుదేవునికి అగ్రస్థానము చిక్కవలసియుండెడిది. సింగిరాజకవి తనకావ్యమందు ఎచ్చటను అల్లమ ప్రభుదేవుని పేరెత్తకుండుట పరమాశ్చర్యము.

తెలుగు బసవపురాణమందు బసవేశ్వరుడు అల్లమప్రభువును పూజించి వారికి అశేషప్రసాదమును నమర్పించి ఆశీర్వాదమును నొంది శివలింగాంగ సామరస్యబోధబడసిన విషయము విశాలముగా వర్ణింపబడియున్నది. అయితే సూన్యసింహాసన రచనా విచారమందులో రాతేదు. అయినను ఆసంఖ్యాకములైన బసవేశ్వరునియొక్కయు, ప్రభుదేవునియొక్కయు పదనములను కూలంకషముగా అవలోకించినచో బసవేశ్వ

రుడు తన దీక్షాగురువైన జాతవేది మునీశ్వరునిపైన యుంచునున్నటువంటి భక్తి నె జ్ఞానగురువైన ప్రభుదేవునిపైనను ఉంచుచుండిరని స్పష్టమగుచున్నది. ఈ విషయమును “ప్రభుదేవుని కరుణవలన ప్రాణలింగ సంబంధ నిమయమైయుండినది” యని బసవేశ్వరుడు తన వచనమందు స్పష్టపరచియున్నాడు. అల్లము ప్రభుదేవుని బంగారమును, ఇనుమును సమముగా జూచెడు సుగుణరాసియు తత్వజ్ఞానియునై యుండెను. వారి బోధవలన సర్వలింగమయం జగత్” యను విచారమును బసవేశ్వరుడు తెలిసిగొని బ్రహ్మజ్ఞానియయ్యెను.

బ్రహ్మజ్ఞాని తాత్వికదృష్టితోడ సర్వజీవులను సమముగా చూడవలయుననునది సత్యమైయున్నను, కర్మాంగమైన కులాలచారమును విడవకూడదు. జాతి సాంకర్యమును చేయకూడదని ధర్మశాస్త్రము విధించుచున్నది. తత్వజ్ఞానియైన బసవేశ్వరుడు బహుసూక్ష్మముగా ఈ విచారమునెత్తికొని జాతి సాంకర్యమును నిషేధించి యుండెనను విషయము ఈ క్రింది వచనమువలన తెలియవచ్చుచున్నది.

ధృతిచెడి అన్యల వేడుకొననట్లు
మతిచెడి పరులను పొగడనట్లు
పరనతి రతికి మననపోని యట్లు
శివపథమూనని వారిపై సహవాసము చేయనియట్లు
“అన్యజాతీయ సంగమం” చేయనట్లు
నన్ను ఆజ్ఞాపించు కూడలసంగమ దేవా!

ఈ వచనమందు వచ్చినట్టి “అన్యజాతీయ సంగమం” శబ్దము జాతి సాంకర్యము అను అర్థమునిచ్చుచున్నది. శివాగమాజ్ఞానైన బసవేశ్వరుడు శివాగమమందు వచ్చియున్న

శివోక్తాం జాతి మర్యాదాం
యోతీత్య భువి వర్తతే
స భాండాల ఇతిజ్ఞేయః
సర్వకర్మ బహిష్కృతః॥

యను పశుమాణమును అవలోకించి ఈపైన చెప్పిన ప్రకారము జాతి
సాంకర్యమును నిందించి యున్నాడనునది స్పష్టమగుచున్నది.



బసవేశ్వరుడు, చన్నబసవేశ్వరుడు

బిజ్జలునివలన బసవేశ్వరుడు సూన్యసింహాసనమందు గణ
పర్యమును చేయించిన తరువాత సంతుష్టుడైన బిజ్జలుడు బసవేశ్వరుని
విశ్రాంతి గైకొమ్మనిచెప్పి చన్నబసవేశ్వరునికి మంత్రి ముద్రాధికార
సహితముగా దండనాయక పదవిని నొసంగెను. [సిగ. పు.]

దీనివలన బసవేశ్వరుని పడవులే చన్నబసవేశ్వరునికి లభించి
ముందకడు బసవేశ్వరునికూడి ఉపదండనాయకుడై రాజ్యభారము నడి
పెనని తెలియుచున్నది.

చన్నబసవేశ్వరుడు, శివస్వామి, ఆక్కనాగమ్మ దగఱతుల
కుమారుడని పూర్వకపుల అభిప్రాయములవలన స్పష్టమగుచున్నను,
చన్నబసవపురాణ కర్తయైన ఆధునికకవి విరుపాక్ష పండితుడు చన్నబస
వేశ్వరుని మహిమను మెరపించబోయి ఆయన జననమునకే కళంకము
తెచ్చి పెట్టియున్నాడు. చన్నబసవేశ్వరునికి శివస్వామి తండ్రియని పూర్వ
కపులవలనె తానుగూడ స్పష్టపరచియున్నచో చన్నబసవ పురాణమునకు

చాల విలువ వచ్చియుండెడిది. ఈ విధముగనే చన్నబసవ పురాణమందు కొన్నిచోట్ల ఆపసవ్యములు కానవచ్చుచున్నవి. ఇట్లుగుటకు కారణము కవి కాలమండలి స్వార్థుల బలిమియని నృప్తుచునున్నది. ఉదాహరణార్థము, చన్నబసవేశ్వరునివలన సిద్ధరామన్నకు శివదీక్షయొనగట్లుగా వాసియుండడమొకటి. పూర్వకక్షయైన రాఘవాంకుని సిద్ధరామ చరిత్రమందు శ్రీశైల మల్లికార్జునుడు గురు రూపముతో సిద్ధరామన్నకు శివదీక్షయొనంగినట్లు వ్రాయబడియున్నది. దీనివలన శ్రీశైలపీఠాచార్యులే సిద్ధరామని దీక్షాగురువులగుచురు. విరూపాక్ష పండితునకు తనకంటె పూర్వకవియైన రాఘవాంకుని కృతుల పరిచయమున్నను ఇట్లు స్వతంత్రించి వ్రాయుట అనంగతము. సిద్ధరాముడు రాఘవాంకుని జంగమ జ్యోతియు, స్వతంత్రగురువు అయ్యుండెనని నృప్తుచునున్నది.

దీవ్యజ్ఞానియైన చన్నబసవేశ్వరుడు బాల్వమునుండి బసవేశ్వరుని శుషూప్తయందున్న వాడౌటవలన బసవేశ్వరునికున్న సద్గుణము లన్నియు యీతనియందు నెలకొనియుండినవి. కల్యాణక్రాంతికాలమందును, తుదిపరకు శరణులను కాపాడిన యశస్సు చన్నబసవేశ్వరునికి దక్కినది. చన్నబసవేశ్వరుడు శివైక్యమైన “ఉళవి” యను క్షేత్రమున దేదీప్యమానముగా విరాజిల్లుచున్నది.



బసవేశ్వరుడు, సిద్ధరామేశ్వరుడు

శ్రీజగద్గురు దేవణసిద్ధులవారి కృపాకటాక్షమువలన జనించిన సొన్నలాపురము సిద్ధరామేశ్వరుడు తన సమకాలీనులైన బసవేశ్వరుడు, చన్నబసవేశ్వరుడు, అల్లమప్రభువు మొదలగువారితో కల్యాణపట్టణ

తత్వగోష్ఠిని జరిపించెనని అనేకులు వ్యాసమున్నారు. అయితే బసవ పురాణమువలన యీ విషయము స్పష్టము కావడములేదు. సిద్ధరామేశ్వరుని భక్తులు కొందరు ఆయనను చూచి "స్వామి! తాము ప్రతి నిత్యము కైలాసమునకు పోయివచ్చుచున్నాము! మీవలెనే బసవేశ్వరుడు కూడ పోయి వచ్చెదరట, ఇది నిజమేనా? యని యడిగివట్లునూ సిద్ధరామేశ్వరుడది నిజమని రూఢిపరచినట్లును తెలుగు బసవ పురాణమునందున్నది. అయితే సిద్ధరామేశ్వరుడు కల్యాణపట్టణమునకు పోయి అనభవగోష్ఠియందు పాల్గొన్న వివరమాగ్రంథముందు లేదు.

అదియుగాక సిద్ధరామేశ్వరుని పూర్ణచరిత్రకు సంబంధించిన రాఘవాంకకృత సిద్ధరామేశ్వర చరిత్రయందుగూడ సిద్ధరామేశ్వరుడు కల్యాణపట్టణమునకు పోయిన విషయము వ్రాయబడలేదు.

అయితే బిజ్జలుని మరణాంతరము ఆతని తమ్ముడైన కర్ణ దేవుడు తనకు కల్యాణ రాజ్యపట్టాభిషేకము చేయుటకు రావలెనని సిద్ధరామేశ్వరునికి కానుకల సహితముగా ఆహ్వానపత్రిక పంపుకొనిరనియు సిద్ధరామేశ్వరుడు దానిని తిరస్కరించెననియుడు వివరములున్నవి.

[సిద్ధరామచరిత్ర హస్తప్రతి]

అల్లమ పృథుదేవుడు సోన్నలాపురమునకు నేరుగా వచ్చి సిద్ధరామేశ్వరునితోగూడ అనుభవ గోష్ఠినిజరిపి యోచతురా! నీ సృష్టియే వేరు. దీనికి సంతోషించితినిని చెప్పి కదళవనమునకు శ్రయాణము చేసిన విషయము ఈ కావ్యమందున్నది. [సిద్ధచరిత్ర హస్తప్రతి]

ఇట్లు రాఘవాంకకవివలన సిద్ధరామేశ్వరునిగూర్చి రచించిన సిద్ధరామచరిత్ర మూలకావ్యమందు సిద్ధరామేశ్వరుడు కల్యాణ పట్టణమునకు బోయినట్లెక్కడను రాలేదు. అదియుగాక చన్నబసవేశ్వరుని విషయము అందులో లేనిదానివలన కల్యాణ పట్టణమున చన్న

బనవేశ్వరునివలన సిద్ధరామేశ్వరునకు శివదీక్ష అయ్యెనని చన్నబసవ పురాణమందు విరూపాక్షపండితుడు వ్రాసినట్టి కథ కేవలము స్వకపోల కల్పితమని స్పష్టమైనది. అయితే సిద్ధరామేశ్వరుడు బనవేశ్వరుని నమకాలినుడగుటచేతను, సొల్లాపురము కల్యాణపట్టణమునకు సమీపమందుండుటనుబట్టియు, పరస్పర మహిమలలో వారు పరిచితులై యుండిరి. సిద్ధరామేశ్వరుడు భక్తులముందు బనవేశ్వరుని పొగడినట్లుగా బనవేశ్వరుడు గూడా వచనములందు సిద్ధరామేశ్వరుని పొగడియున్నాడు.

“మా కూడలసంగ నిశరణమందున్న మేర మీరిన నిస్సీమ సిద్ధరామ” యనుమాట అట్లేయుండుగాక ప్రభువే!


ఇదే పుకారము బనవేశ్వరుడు తన గురువును సాక్షాత్ నంగమేశ్వరుడని భావించి పొగడునప్పుడు

నాదుగలిమతి నీవె చూడయ్యా!
నాగురువు పరమగురువు నీవె చూడయ్యా!
నా యంతరంగ జ్యోతి నీవె చూడయ్యా
కూడలసంగమదేవా! నీవె నా గురువు
నెనే నీ శిష్యుడనునది నీ శరణుడైన
సిద్ధరాముడెఱుంగును కృపయుంచుము ప్రభూ!

యని సిద్ధరామేశ్వరుని ఎత్తి చూపియున్నందున వీరిరువురు అన్యోన్య విశ్వాసముతో సమానస్థాయిలో ప్రకాశించుచుండెరని స్పష్టమగుచున్నది.

సిద్ధరామేశ్వరుడు శ్రీశైలమల్లికార్జునునివలన చూడవ నేత్రమునుబడసి సొన్నలాపురమును రెడన శ్రీశైలముగాజేసి మల్లికార్జునమందిరము, రేవణసిద్ధ మందిరములను, తటాకములను నిర్మాణము

చేయించి సిద్ధరామేశ్వర మందిరమందు దివ్యజ్యోతియై ఇంతవరకు
ప్రకాశించుచున్నాడు. ఈ మహితాత్ముని యుత్సవము ప్రతి సంవత్సరము
వైభవముగా నడచుచున్నది. ఈ గురుపుంగవుల సమాధినగదర్శనము
వలన అనేకులు కర్మనిర్ముక్తులై ఇష్టార్థముల బడయుచున్నారు.



మహామహాంతర గురుమతమందు బసవేశ్వరుల విచారణ

కల్యాణపట్టణమందు రేవణసిద్ధుల శిష్యులైన ఘనలింగి
రుద్రమునియనువారు మహామహాంతరయనెడు అధికారులై భక్తితోడ
వచ్చెడి శిష్యులకు వీరశైవదీక్ష యొనంగుటయు, వారి ఆచారు విచార
ములను సుధారణచేయుటయు, అనాచారులను దండించుటయు మొద
లైన కార్యభారమును వహించియుండిరి. ఈ మహాంతుల మతము వీరిదే
యైయుండిను. ఇట్లు ధర్మాధర్మ విచారణ జరిపెడి యొకగురుమతము
కల్యాణపట్టణమందుండెనని సింగిరాజకవి స్పష్టపరచియున్నాడు. ఈగురు
స్థానమతము తిప్పరాంతకుని చెరువు ప్రక్కన ఇప్పటికి ఘనలింగి రుద్ర
ముని మతము లేక మరేదేవరగుట్టయను పేరట ప్రసిద్ధమైయున్నది.
ఈ రుద్రమునిస్వాములవారు కల్యాణపట్టణక్రాంతి జరుగువరకు అక్క
డనేయుండి శరణులను కాపాడిరి.

ఒకసారి కల్యాణపట్టణమందు సత్యనాథుడను యొక వీర
శైవ శరణుడు మహా తపస్వయై యుండినను వేశ్యాలుగపట్టడై వేశ్య
యొక్క నిర్బందముతో తన శివలింగమును బసవేశ్వరుని హస్తమం

దుంచి దీనిని నీవు నా పేరట సరిగాపూజించుము. దీనికి సమర్పించిన ప్రసాదమును నాకు పంపుమని చెప్పి వెంటనే కనుమరుగయ్యెను. ఈ శరణులను శివుడని నమ్మిన బసవేశ్వరునికి బయమయ్యెను. అయినను నిరపాయుడై శివాజ్ఞయని భావించి సత్యనాథుడు చెప్పినప్రకారము జరుపుచువచ్చెను. ఈ వార్త మహంతుల మరాఠిపతులకు తెలిసెను. ఈ మరాఠిపతులు మహాచార్యులై రుద్రముని స్వాముల వారే యై యుండవచ్చును. వీరశైవులు పాదోదకమును స్వీకరించు సమయమున "దీక్షాగురువే, శిక్షాగురువే, మోక్షగురువే, గురువునకు గురువే, పరమగురువే, పరామారాధ్యుల మహామహంతుల పాదపద్మములకు శరణు శరణార్తి గురువే! గురు పాదోదకమును స్వీకరించుటకు ఆజ్ఞ కావలయును యని ప్రార్థించుపద్ధతియున్నది. ఇక్కడవచ్చిన మహంతులేమహాచార్య పదాద్యులు. వీరేశ్వరకల్యాణపట్టణ మహామహంతుల మతమునకు అధిపతులనుట స్పష్టమగుచున్నది.

ఆ మతముయొక్క గురువులు పై జెప్పిన సత్యనాథుని విచారమును తెలిసికొనుటకు బసవేశ్వరులను పిలిపించిరి. బసవేశ్వరునితో గూడ చన్నబసవేశ్వరుడు, జగదేవుడు, సోద్యభాచిరాజు, మధురరస, హడుపదప్పన్న, కేశవరాజు వీరెల్లరు ఈ మతమునకు వచ్చిరి. మతగురువులు బసవేశ్వరా! నీవు మహామహిముడవు, మహాశివభక్తుడవు, సత్యనాథుడు లింగమునివ్వగా నీవు తీసుకొనవచ్చునా! ఇదియోగ్యమా! యని విచారించిరి.

అప్పుడు బసవేశ్వరుడు దేవరా అవధరింపుడు! సత్యనాథుడు మహాశివశరణుడు. అతడు లింగప్రసాదమువలననే జీవించుచున్నాడు. లీలా విలాసులైన శరణులు శివస్వరూపులై చేసెడిలీలలు నాకు తెలియును నాకు తెలియక తనకుతానై వచ్చి నా హస్తమగుదు లింగమునుంచి పారి

పోయిన, నేను చేయనదేమి? నిరపాయముగా నిష్ఠతో ఆలింగమును పూజించి ఆతడు చెప్పినట్లుగా ఆ లింగమునకు నైవేద్యముచేసిన పూసాదమును పంపుచున్నాను. నాదేమి తప్పులేదు. ఈ దినము ఆతని మహిమను పరీక్షించి మీయొద్దకు స్వయముగా వచ్చునట్లు చేయుదును. అప్పుడు మీకు ఆతని మహిమ తెలియవచ్చునని ఆజ్ఞ బడసి గృహంబునకు జనెను.

అదే దినము రాత్రి బసవేశ్వరుడు సత్యనాథుని పరీక్షింపవలెనని అతని లింగమునకు నైవేద్యమిడకుండ ఆ పదార్థమును పంపించెను. సత్యనాథుడు దానిని భుజించక హా! చెడితిని ఇక నాకు అంత్యకాలము సమీపించినదని వేశ్యకుచెప్పి బసవేశ్వరునియొద్ద కలుదెంచి బసవేశ్వరా! నీ భక్తి నాకు చేజారి నది. నేనింక భండితముగా యీ భూమియందుండను యని వచింపగా అప్పుడు బసవేశ్వరుడు "అదేమున్నును గురు సాన్నిధ్యమునకు పోవుదము రమ్మని అతనిని పిలుచుకొని బసవేశ్వరుడు మరల గురు స్తానమునకు వచ్చిరి. అప్పుడు సత్యనాథుడు మరల బసవేశ్వరా! నీభక్తి నాకు చేజారి నది నేనింక భూమియందుండను నా లింగమును చూపించుమని యడుగగా బసవేశ్వరుడు తన అరచేతియందున్న సత్యనాథుని లింగమును చూపించెను. అప్పుడు సత్యనాథుడు శివధ్యానానకుడై తన లింగమందు ఐక్యమై మాయమయ్యెను.


దీనిచూచి మహామహంత గురువులు సత్యనాథుని మహిమకు మెచ్చి బసవేశ్వరుడు నిరపరాధియని ప్రోగడిరి. [సిం. పు.]

ఇట్లు కల్యాణపట్టణమందు బసవేశ్వరునిధర్మప్రచార సమయమందును, వీరశైవమత సంరక్షణకార్యమును నిర్వహించుచున్న యొక గురుమతము సుప్రసిద్ధమై తన కార్యముల నిర్వర్తించుచు బస

వాదిశరణులపై యుత్తమ ప్రభావము నావహించియుండెనని స్పష్టమగుచున్నది.

దేశదేశములనుండి వచ్చెడు బ్రతులు ఈ మతమందు మొదట శివదీక్ష గైకొని గురువులిచ్చెడు యోగ్యతాపత్రమును బడసిన యనంతరమే వారికి బసవేశ్వరులవారి అనుభవమంటపమందు ప్రవేశముండి యుండవచ్చును. అట్లు లేకున్నచో ఈ మహామహాంతుల మతమునకు బసవేశ్వరుడు ముఖ్య శరణులయొద్ద కరుదెంచి తన తప్పొప్పులను విజ్ఞాపించుకొనెను కారణమే యుండియుండదు. ఒట్టుకు ఈ మతగురువులు బసవేశ్వరునికి ధర్మప్రచార కార్యమునకు తమ పూర్ణానుమతిని ఇచ్చియుండిరని యీ కథాభాగమున తెలియవచ్చుచున్నది.

సింగిరాజకవియు ఈ మహామహాంతుల మతాధికారుల పేర్లను చెప్పుకున్నను బసవేశ్వరుని కాలమందు కల్యాణపట్టణమున శివశరణుల యుద్ధార కార్యమును నిర్వహించుటయందు రుద్రముని స్వాములవారే అగ్రేసరులై యుండిరనియు, వీరే యీ మతాధిపతిగా యుండిరని కూడా తెలిసికొన వలయును.



పతితోద్ధారము - కల్యాణకాంత్రి

బసవేశ్వరుడు వీరశైవ సిద్ధాంత ప్రకారము ఆచారములకు ప్రాధాన్యత ఇచ్చినట్లే జ్ఞానమునకు ప్రాధాన్యతనిచ్చి నడచుకొనెను. గనుకనే "మోక్షైక హేతుర్నిగధారణం" ముక్తికి అత్యావశ్యకమైన శివలింగధారణ, శివలింగపూజాదులు సర్వసూనవులకు జాతిభేదములేకుండ

బడయవలసిన ఆధ్యాత్మిక సంపదలని బసవేశ్వరుడు ఘోషించియున్నాడు. తత్వాను సంధానమునకు కారణమైన అనుభవ మంటపమందు స్పృశ్యా స్పృశ్యభేదము నెంచక అందరికి అవకాశమిచ్చెను. బసవేశ్వరుని తత్వ జ్ఞానము ఉపనిషత్తుల సారాంశమునె ప్రపంచమునకు చాచెను.

బసవేశ్వరుడు ఈ తాత్విక విచారములో అందరు దేవుని యొక్క బిడ్డలైయని భావించి పతితులను, అస్పృశ్యులను ఉద్ధరించుటకై వారియందు సదాచార శీలాదుల నెలకొనునట్లు ప్రయత్నించెను. అనుభవ మంటపములో వారందరికి ప్రవేశానుకూలమేర్పరచెను. నిదానముగా అనేకులు సదాచార సంపన్నులై శరణులై ప్రకాశించిరి. బసవేశ్వరుడట్టి శరణులను సాక్షాత్ శివుడని ప్రోగడెను. ఇట్లు అస్పృశ్యోద్ధార కార్యము బసవేశ్వరుని వలన సఫలమైనది.

॥ సర్వవర్ణానాం. లింగధారణముచ్యతే ॥

(వీరలింగోపనిషత్తు)

"బ్రాహ్మణాం క్షత్రియా వైశ్యా

శూద్రాయే చాంత్యజాతయః!

లింగాధారణమాత్రేణ

శివావిషనసంశయః॥ (వీరాగమము)

లింగాధారణము ఏ జాతికి కులమునకుగాని స్వంతముగాక అదితత్వమునుబట్టి సర్వులకు మోక్షము నొసంగెడి శ్రేష్టమగు మార్గ మను నీ వాక్యము చాలమంది శివశరణులను ఉద్ధారము గావించినది. అయితే కొందరు ఇది తత్వమునకు మూలకారణమైన మార్గమనునది మరచి కీడుమేలెంచక రక్తసంబంధమును ప్రారంభముచేసి దీనిని దురు పయోగము చేసికొనిరి.

కొందరు శరణులు చేసిన యీ వర్ణసాక్షర్యము పేమ వివాహమో అథవానిజ వివాహముగనో పరిణమించిన కారణమున వారు ఆ కాలమున అనివార్యమైనట్టి రాజదండనకు గురికావలసి వచ్చినది. బసవేశ్వరుని ప్రభావమును సహింపని కొందరు బిజ్జలునియొద్ద ఉద్యోగ మందుండిన ఉద్యోగులు కొందరు పర మతీయులు యీ దారినే కాచియుండిరి. శరణులుచేయు కార్యములన్నిటికి బసవేశ్వరుడే ప్రేరేపకుడని బిజ్జలునకు తలచెడిపోపునట్లు బోధించిరి. అప్పుడు “వినాశకాలే విపరీతబుద్ధి” అన్నట్లు అప్పుడే అట్టి శరణులను బిజ్జలుడు శిక్షించి వారి కన్నులను తీయించెను. దీని పరిణామముగా శరణులు రెచ్చిపోయిరి. బసవేశ్వరుని శాంతిబోధయు ఉపయోగపడలేదు. దీనివలన మనస్సు నొచ్చుకొన్న బసవేశ్వరుడు కల్యాణ పట్టణమునుండి కప్పడి నలగమమునకు పోయెను.

ఈ సమయముందు కప్పడి సంగమక్షేత్రమందు సద్గురువులైన జాతవేది మునీశ్వరుడుండినట్లు కనరాలేదు. కల్యాణ పట్టణము నుండి వచ్చిన బసవేశ్వరుడు అప్పుడు సంగమనాథునిముందు నిలిచి భక్తియుక్తముగా ప్రార్థన గావించి శివైక్యమయ్యెనని బావించవలసియున్నది. కల్యాణ పట్టణమందు క్రిందియై శరణులసేవ నిలిచిపోయినది. వీరశైవమత ప్రచార కార్యమును నిలిచిపోయినది.

తెలుగు బసవపురాణమునందు జగదేవుడనువాడు బిజ్జలుని చంపెనని వ్రాయబడియున్నది. హరిహరకవియు, “శివద్యోహియైన బిజ్జలుడు చంపబడెను” యని చెప్పియున్నాడు. శింగిరాజ పురాణమందు కల్యాణమున క్రాంతి జరిగెనను విచారము బిజ్జలుని వధయు వ్రాయబడలేదు. దీనిని కొంచము విచారించవలసి యున్నది.

బసవేశ్వరుని గూర్చి వ్రాసిన పురాతన కావ్యములందు భిన్నాభిప్రాయములుండటం వలనను వారికాలమందు పర మతీయులు

ఉద్దేశపూర్వకముగా అపవృచారము చేయుచుండుటవలన, బిజ్జలుని వధకు నిజమైన కారణము కనిపెట్టుట కిప్పటికి కష్టమగుచున్నది. కల్యాణ పట్టణముందలి క్రాంతికి యొక అంత్యజుడు బ్రాహ్మణ కన్యను మోహించినదే కారణమైయుండినచో అది బసవేశ్వరుని బోధాఫలమేయనియు ఈ కార్యమునకు బసవేశ్వరుని ఆమోదమే కారణమనియు తలంచుట మూర్ఖతనము. ఈ విషయమున పురాణములందు ఏకాభిప్రాయము లేదు. అయితే యీ మిశ్ర సంబంధమునకు స్త్రీ పురుషుల కామాంధత, గుడ్డిప్రేమ మాత్రమే కారణమని చెప్పవచ్చును. ఇంతటి వర్ణసాంకర్యము దుష్టపద్ధతియని వెనుకటి తత్వజ్ఞులు లం ద రు చెప్పియున్నారు. భగవద్గీతయందు “సంకరోనరకాయైవా” వర్ణసంకరము నరకమునకు హేతువని స్పష్టగా చెప్పబడియున్నది. కల్యాణ పట్టణ క్రాంతికి ఈ వర్ణసాంకర్యమే నాంది యయ్యెనని తెలుసుకొన్నాను. బిజ్జలుని వధకు మాత్రమిదియే ప్రధాన కారణముకాదు. వేరు కారణము న్నదని గూడా ఇప్పుడు పరిశోధించవలసియున్నది.

బిజ్జలుని సింహాసనమున కాశించికాచుకొని యుండిన ఆతని తమ్ముడైన కర్ణ దేవునికి అతని కనుకూలుడైన కనకపయ్యకు నమయము మిగుల అనుకూలమైనదయ్యెను. కర్ణ దేవుడు ఆంతర్యమున సింహాసనారోహణకై పూనుత్తించుచునే యుండెను. శరణులకైన అవమానము వలన శివభక్తులందరు బిజ్జలుని తెగడుచునే యుండిరి వాతావరణము క్షణ క్షణమునకు రీక్షమగుచునే యుండెను.

బిజ్జలుని వధకు ఇది సరియైన నమయముని కనకపయ్య కర్ణ దేవుడు మొదలగు వారికి తోచెను. “బిజ్జలుడు శరణుదోహము చేసినది నిజము అందువలన శరణులె బిజ్జలుని పదించరని నుభయముగా వారి పైన అపవాదమును ప్రోసవేయవచ్చునని నిర్ధారణచేసికొని తాము నిరప

రాధులవలె కన్నట్టుచు బిజ్జలుని సేవకుడైన జగదేవయ్యచేత బిజ్జలుని చంపించడమేగాక తాము యీ అపవాదము నుండి తప్పించుకొనుటకు జగదేవుని చన్నబనవేశ్వరుని ఇంటికిపంపి శరణు అజ్ఞమేరకు బిజ్జలుని చంపితినియని బహిరంగముగా అరచి చెప్పించిరి. క్షణకాలములో పూరంతయు యీ వార్త ప్రాకిపోయెను. శరణులు అపరాధులు వారిని పట్టుడు కొట్టుడును కోలాహలము చెలరేగెను.

ఈ వార్తా తత్వమే మూర్తియనుచున్న చన్నబనవేశ్వరునికి ఆశ్చర్యమైనది. దీనికేమి ఉపాయమని ఆలోచించుటకు గూడ చన్నబనవేశ్వరునికి చిక్కలేదు. ఈ కుతంత్రం మెవ్వరిదని తెలియని బిజ్జలుని సుతుడైన సోవిదేవుడు సైనిక బలముతో చన్నబనవేశ్వరుని పట్టుకొనుటకు ప్రయత్నించెను. నిరపరాధియైనను చన్నబనవేశ్వరుడును ఆయన వెనుకనున్న శరణులు నిరాపాయముగా కల్యాణ పట్టణమునుండి పారిపోవలసివచ్చినది. శరణులు పారిపోవునదిచూచి సోవిదేవుడు వారె అపరాధులని యెంచి వారిపై యుద్ధమునకు ప్రారంభించెను. రెండువైపుల అనేకులు మడసిరి.

ఇట్లు నిరాటంకముగా నడచిన బిజ్జలుని వధవలన సంతృప్తుడైన కనకయ్య కర్ణదేవుని వెంటనే బిజ్జలుని సింహాసనముపై కెక్కించెను. ఈ వార్త యుద్ధము చేయుచున్న సోవిదేవునికి తెలిసెను. అతనికి తలపై పిడుగు పడినట్లయ్యెను. చన్నబనవేశ్వరుడు నిరపరాధి! శరణులు నిరపరాధులు! నా తండ్రి బిజ్జలుని చంపినవారు కర్ణదేవుడు, కనకయ్యలయని నిర్ధారణచేసి యుద్ధమును నిలిపి వెనుదిరిగి కల్యాణ పట్టణమును తరలినోయెను.

అంతలో కర్ణదేవుడు రాజై రాజ్యరక్షణకు బలమైన సేన నాయత్త పరచియుండెను. అందువలన తనతండ్రి సింహాసనమును

అధిష్టించుటకు సుతుడైన సోవిదేవునికి సాధ్యముకాలేదు.

అప్పుడు సోవిదేవుడు తమ పూర్వపు రాజధానియైన మంగళవాడకువెళ్లి తాను రాజునని ప్రకటించెననునది శాసనశోధనవలన బయటపడిన విషయములు.

ఇట్లు రాజ్యాధికారముపైన దురాశవలన బిజ్జలుని సోదరుడైన కర్ణదేవుడు మరియు ఆతని సహచరుడైన కనకయ్య వీరిద్దరే బిజ్జలుని వధకు కారణముగాని బసవేశ్వరుడుగాని కారణుట స్పష్టమగుచున్నది. అయితే వీరిపైన వృథా ఆరోపణ మాత్రము గ్రంథములలో నిలిచిపోయినది.

దయయే ధర్మమునకు మూలమనియు, దొంగలను అసత్యవాదులను గూడ సంగమేశ్వర రూపములయని పూజించెడి బసవేశ్వరుడు ఇంతటి హీనమైన బిజ్జలుని వధను స్వప్నములోగూడ తలంచి యుండడను విషయము తేటతెల్లమగుచున్నది.

పై విషయములవలన బసవేశ్వరుడు నిగపరాధియనుట తెలిసినది. దానికిగానె పెద్దలు "ప్రత్యక్షముగా చూచినను ప్రామాణికముగా చూడుము" యని చెప్పియున్నట్టి గాథను జ్ఞప్తియందుంచుకొని పురాణ వాదములను దూరముగా ఆలోచించియే యొప్పుకొనవలయుననునది జ్ఞాపకమందుంచుకొనవలయును.

ఈ విషయములను సాధ్యమైనంతవరకు సింగిరాజకవియు శోధించియుండును. అందుకుగానె అతడు తన కావ్యమునందు బిజ్జలుని వధ ప్రసంగమును, దానికి సంబంధించిన పూర్వపు పురాణములలోని విషయములను చేర్చలేదనుట ఈ కాలపు సాక్షాదకుల మనసును యుప్పించదగును.

బసవేశ్వరుడు జన్మించిన బాగేవాడియందు ఆయన జన్మ మునకు కారణమైయున్న సందేశ్వరుని దేవాలయమున్నది. అపారమైన నట్టి మహిమ జరుగుచున్నది. అక్కడ కడువైభవముగా ఉత్సవము జరుగును. ఇట్లులే కల్యాణ పట్టణమగుదు బసవ మందిరమున్నది. ప్రతి సంవత్సరము భక్తులుచేరి భక్తితో ఉత్సవము చేసెదరు. బసవేశ్వరుడు శివైక్యమైన కప్పడి సంగమ క్షేత్రమందును వైభవముగా ఉత్సవము జరుగును. అచ్చట బసవేశ్వరుని గురువులైన జాతవేది మునీశ్వరుల సమాధిగూడ యున్నది.

ఇట్టి మహామహిమాన్వితుడైన బసవేశ్వరుని మహత్య పూర్ణితమైన గాధను పాఠకులు సాకల్యముగా పఠించి బసవేశ్వరులవారి మహిమాతిశయములను ఆకళింపుచేసికొని వారరిగిన ధర్మపథమందు తామునుపయునించి నిరంతర భక్తి ప్రబోధితులై చరించి తరింతురుగాక.

—: జై బ స వ :—



బసవేశ్వరుని ఉపదేశములు

భక్తాగ్రగణ్యుడు, ధర్మాతుడు, నిర్మలాంతఃకరణుడు అయిన బసవేశ్వరుని దివ్యవచనములు ప్రపంచమందలి సర్వమానవులకు అంధ కారములో దీపమువలె మార్గదర్శకమైనది. అందువలన యీ క్రింద కొన్ని వారివచనములలోని సారాంశములు ఉదహరింపబడినవి.

అజ్ఞానులట్లుందురని తెలిపెడి అభిప్రాయమున్నను అట్లు చెప్పినచో ఇతరులు నొచ్చుకొందురని తననే అజ్ఞానిగా భావించుకొని ఇతరుల కన్యాయమగురీతి వచించియున్నాడు.

౧ ఈ దినమునకెట్ల రేపటికెట్లని యీ కడుపును నిండించు కొనుటకే నా ప్రయత్నము సరిపోవుచున్నదేకాని, పూర్వము నానా యోనులంబడి వచ్చితినిని హేయపడలేదు. ముందుకుముక్తి కావలయునను కోరికలేదు. ఎందెందును సదాశివుని విడువకుండా సదా ధ్యానము చేయనీయక చచ్చుచున్న దీహాయ కూడలసంగమదేవా!

౨ నా నడత యొకవిధము నా నుడువులొక విధము నా యంతరంగమునందే మాత్రము శుద్ధిలేదు చూడయ్యా! నుడువులకు తగిన నడువడి యున్నచో కూడలసంగమ్య నాయందుండునయ్యా!

౩ సుందరమైన పల్లకి యందు కూర్చొండబెట్టినను కుక్కతన నీచస్వభావమును విడువక చెడు పదార్థములనే ఎట్లు ఆశించునో ఆ విధముగనే నా మనస్సు దుర్విషయములపై ప్రాకుచున్నది. దేవా! సీ ధ్యానమును చేయనీయక అడ్డగించుచున్నది. కూడల సంగమదేవా! నీ చరణములను ధ్యానించునట్లు చేయుట నీ ధర్మము.

౪ నీవు పుట్టించునప్పుడు పుట్టితిని. నావశమేమయ్యా! నీవెక్కడ నిలిపితివో అక్కడనే నిలిచితిని నావశమేమయ్యా! నీవు చంపినప్పుడు నేను చచ్చుటతప్ప నావశమేమయ్యా! అక్కటక్కటా నన్ను నీ వానిగా భావించు కూడలనంగమదేవా!

౫ కుండలుచేయుటకు మన్నే ఆధారము. ఆభరణములు చేయుటకు బంగారము ఆధారము. శివుని మార్గమును తెలియుటకు గురుకృపయే ఆధారము. కూడలనంగమదేవుని తెలియుటకు శరణుల సహవాసమే ఆధారము.

౬ నా మనస్సునందు వే రొ క దా ని ని భావించనయ్యా! ఓంనమః శివాయ ఓంనమః శివాయ యని పలుకుదును. నాకిదే మంత్రము, నాకిదే తంత్రము. నాకిదే జపము. కూడలనంగమదేవా!

౭ పతిమీద విశ్వాసములేని భార్య, శివలింగముమీద నిష్ఠ లేని భక్తుడు యుండిననేమి లేకుండిననేమి కూడలనంగమదేవా!

౮ సజ్జనసాంగత్యము చేయవలయును. దుర్జన సహవాసము చేయకూడదయ్యా కూడలనంగమదేవా! ఏ పాపమైనను విషమొక్కటే. అటువంటివారి సహవాసమువద్దయ్యా అంతరంగశుద్ధిలేని వారి సహవాసము కాలకూటవిషమయ్యా కూడలనంగమదేవా!

౯ (తమలో దుర్గుణము లెన్నియొయిందగా ఇతరుల దుర్గుణములను దిద్దుటకు ప్రయత్నించెడు వారినీక్రింది విధముగా ఖండించుచున్నాడు.)

ఇతరుల తప్పులను తిద్దుటకు మీరెందుకు ప్రయత్నించెదరు? మీమీదేహములను స్వాదీనములో యుంచుకొనుడు. మీ మనస్సును స్వాదీనము పరచుకొనుడు. పక్కఱంటివారి దుఃఖమునుచూచి ఏడ్చెడువారిని కూడలనంగమదేవుడు మెచ్చడు.

౧౦ (జనులు రమణులు భద్రముగా యున్నది. తామున్నూ భద్రముగా యున్నాము. మాకేమి భయము. యని నిశ్చింతులై దేవుని మరచిపోవుచున్న వారినిచూచి బసవేశ్వరుడి విధముగా నుడివి యున్నాడు.)

పంజరము భద్రముగా వున్నదని భయములేక అరచు చున్న ఓ చిలుకా! నీకెప్పుడును చావురాదని భావించువా? మాయ మార్జాలము (మృత్యువు) వచ్చి చంపునప్పుడు నిన్ను పంజరము రక్షించునా? కూడలసంగమదేవుడు తప్ప.

౧౧ (పెద్దల వచనములు కర్ణకఠోరముగానున్నను ఆ విధముగా నడచుకొన్నవారు నుభము ననుభవించుదురను విషయము నీరీతిగ చెప్పుచున్నాడు.)

పెద్దల వచనము కఠినముగా వుండును చూడయ్యా. నదా శివలింగమును నమ్మవలయును. నమ్మకములోనె నీ విజయము చూడయ్యా. అధరమునకు ఉదరమునకు కూడలసంగమదేవుని శరణుల వచనములు ఓషధమువలె సౌఖ్యమిచ్చును.

౧౨ ఆడుతూపాడుతు లింగమును భక్తితో పూజించ వచ్చును. అది యాచించదు మాట్లాడదు. అందుకని నైవేద్యము చేయవచ్చును. బలవంతపరచి యాచించెడు జంగము వచ్చిన అతనికి పెట్టుటకు మనస్సురాదు. కూడలసంగమదేవా!

౧౩ (లింగార్చనకంటె జంగమార్చన శ్రేష్ఠమని ఈక్రింది విధముగా నుడివి యున్నాడు.)

నీరుపోసిన నానదు. పోయకుండిన వాడిపోదు. ఇదియె లింగార్చన. జంగములకు పోసిన లింగము తృప్తిపొందును. కూడల సంగమదేవా!

౧౪ దేవుడు సర్వభూతాత్ముడని చెప్పెడు వట్టిమాటల వలన ఏ ఫలములేదు. గురులింగ జంగములకు తను, మన, ధనము సమర్పణచేసి సంతటనె సర్వ భూతాత్ముడైన దేవుడు తృప్తి జెందును.

౧౫ గురులింగ జంగములకు నేను సేవకుడనని భావించి నడచుకొనకుండా చెప్పెడి మాటలు, పాడెడిపాటలు, చదివెడు చదువు వ్యర్థము.

౧౬ ఎవరేకాని తన ఇంటికివచ్చిన వారి యోగక్షేమములను విచారించవలయును.

౧౭ ధనమదమువలన గర్విష్టుడై ఉత్తములైన వారితోడ సరళముగా మాట్లాడక గుభీరముగా నుండుట మంచిదికాదు.

౧౮ మనుష్యుడు వినయశీలుడై యుండవలయును. మృదువుగా మాట్లాడుట నేర్చుకొనవలయును. గుణవగుతుల నెవరిని గాంచినను శరణనవలయును,

౧౯ మానవుడు తనను కాపాడువాడు దేవుడొకడేయని నమ్మి అతనిని మరచిపోక శరణాగతి పొందవలయును.

౨౦ ప్రపంచమునందు అనేకులు తాము మంచి కార్యములను చేయరు. చేయువారిని చూచి నహించరు. ఇట్టివారిని దేవుడు శిక్షించును.

౨౧ సజ్జనులనుచూచి సంతోషపడవలయును. గురుపాదమునుబట్టి పావనుడు కావలెను. ఆయనయొక్క పాదోదకముల సేవించి భవబంధమునుండి దూరము కావలయును.

౨౨ శివాగమ సిద్ధాంతరీతిగ వీరశైవుడు జంగములను సమభావనతో పూజించవలయును.

౨౩ శరణుల రూపలావణ్యములను, గుణములను, ఆచరణను హేళన చేయకూడదు.

౨౪ రుద్రాక్ష మహిమను తెలిసికొని వానిని ధరించువాడు శివస్వరూపుడగును.

౨౫ జ్ఞానప్రాప్తియైన తరువాత క్రియ (ఆచారము) కావలసియుండును.

౨౬ అహంకారాభిమానములు అనావశ్యకమని వాటిని విడిచి పరమాత్ముని రక్షణను నమ్మవలయును.

౨౭ వీరశైవుడు లింగార్చన చేయునప్పుడు లింగమందు అహ్వన వినర్జన చేయరాదు.

౨౮ మనుష్యుని ఉద్ధారమునకు గురుకృపయే మూలము. అతనివలననే మోక్షమునకు కారణమైన శివలింగము దొరకును. అందువలన ఎల్లప్పుడు గురువును సేవించుచుండవలయును.

౨౯ శివశరణులందరు లింగోద్భవులు.

ఇట్లు తమ నద్గుణనదాచారముల వలన హర, గురు, చర, భక్తిని భద్రపరచి తన నదుపదేశములవలన లోకమును పాపనముచేసి శాశ్వతమైన సత్కీర్తివలన అప్పటినుంచి ఇప్పటివరకు ప్రకాశించుచున్న లోకారాధ్య బసవేశ్వరునికి నర్వదా జయమును కోరుదముగాక.

క॥ జయ! జయ! జయ; పతితోద్ధారక

జయ! జయ! ధర్మాత్మనిర్మలాంతఃకిరణా

జయ! జయ! జయ! బసవరాజ జయరవితేజా!

బసవేశ్వరుని దివ్యచారిత్రము సంతను సగపూర్ణముగా భక్తి ప్రపత్తులతో చదివిన పాఠక లోకమునకు పరమేశ్వరుడును, మహాపుత్రుడైన బసవేశ్వరుడును సదా ఆశీర్వాదింపి నకల సంతతులను, సద్భక్తిని యుసంగి రక్షించేదరుగాక.

అ మ్మ క ము న కు సి ద్ధ ము గా ను న్ను
—* ఆంధ్ర కన్నడ గ్రంథములు *—

1.	శ్రీశైల జగద్గురువులవారి జీవితచరిత్ర (కన్నడము)	3-00
	చిన్న సైజు	0-50
2.	మరుళ సిద్ధాంత	3-00
3.	శ్రీశైల మల్లికార్జున సుప్రభాతం	0-75
4.	" (తెలుగు)	0-25
5.	వీరశైవము (కన్నడము)	0-50
6.	" (తెలుగు)	0-50
7.	భక్తి కుసుమాంజలి (పద్యగ్రంథము)	1-00
8.	శ్రీశైలక్షేత్ర నిర్ణయము (తెలుగు)	0-50
9.	వాగీశ కావ్యమాల (కన్నడము)	0-50
10.	వీరశైవాచారము	0-25
11.	లోకారాధ్య బసవణ్ణ	1-00
12.	" బసవేశ్వరుడు (తెలుగు)	1-00
13.	వీరశైవ సిద్ధాంతచంద్రిక	2-00
14.	సిద్ధాంత శిఖామణి (మూలము) (తెలుగు లిపి)	0-50
15.	సిద్ధాంత శిఖామణి (విద్యార్థ ప్రకాశిక) (కన్నడము)	0-50

పైని కనబరచిన గ్రంథములు కావలసినవారు

ఈ క్రింది అడ్రసులలో దేనికైనా వ్రాసి తెప్పించుకొనవచ్చును.

1. శ్రీశైల పండితారాధ్య పీఠము, శ్రీశైలం పోస్టు, (కర్నూలుజిల్లా)
2. శ్రీశైల సూర్యసింహాసన మఠం, గుంతకల్లు పోస్టు,
(అనంతపురం జిల్లా.)

**AGADGURU VISHWARADHYA
VA SIMHASAN JNANAMANDIR
LIBRARY**

Jangamawadi Math, Varanasi

సూచన:— 48 వ పేజీలో పద్యము తప్పుగ ముద్రితమైనది, పాఠ
కులు ఈ క్రింది విధముగా చదువుకోవలయును.

కం॥ జయ! జయ! పతితోద్ధారక
జయ! జయ! ధర్మాత్మ నిర్మలాంతః కరణా
జయ! జయ! శరణారాధక
జయ! జయ! జయ! బసవరాజ జయ రవిశేఖా!



ముద్రితము:

యస్. జె. పి. హయ్యర్ సెకెండరీ స్కూల్ ప్రెస్,
గుంథకల్.